

ಹವಿತ್ರ ಸಂದೇಶ

ಕನ್ನಡ ವಾರ್ಷಿಕ

ಚಂದಾದರ ವಿವರ

ವಾರ್ಷಿಕ	ದೇಶ	250-00
ಅರ್ಧ ವಾರ್ಷಿಕ	250-00	150-00
ಏಕಿ ಪ್ರತಿ	10-00	
ಗಲ್ಫ ರಾಷ್ಟ್ರಗಳಿಗೆ		
ವಾರ್ಷಿಕ	2,000-00	
ಅರ್ಧ ವಾರ್ಷಿಕ	1,000-00	

❖ ಸಂಪುಟ: 18 ❖ ಸಂಚಿಕೆ: 20 ❖ ಪುಟ: 12 ❖ ಅಕ್ಟೋಬರ್ 16-31, 2014 ❖ ಬೆಲೆ: ₹ 10/-

<http://www.salafimangalore.org>

ಅಲ್ಲಾಹು ಗೌರವಿಸಿದ ಮುಹರ್ರಮ್ ಅಹವಿತ್ರವಾದುದು ಹೇಗೆ?

ಹೊಂದ್ರಮಾನವನ್ನು ಆಧಾರವಾಗಿಸಿ ಮಾಡಲಾದ ತಿಂಗಳ ಗಣನೆಯಲ್ಲಿ ಮೊದಲನೇ ತಿಂಗಳು ಮುಹರ್ರಮ್ ಆಗಿದೆ. ಮುಹರ್ರಮ್ ಎಂದರೆ ಪವಿತ್ರ ಎಂದರ್ಥ. ಒಂದು ವರ್ಷದಲ್ಲಿ ಹನ್ನೆರಡು ತಿಂಗಳುಗಳಿವೆಯೆಂದು ವಿಶ್ವದ ಕುರ್ಆನ್ ಪ್ರಸ್ತಾಪಿಸುತ್ತದೆ. ಇದು ಆಕಾಶ-ಭೂಮಿಗಳನ್ನು ಸೃಷ್ಟಿಸಿದ ದಿನದಿಂದಲೇ ಹೀಗೆಯೇ ಇದೆಯೆಂದು ಕುರ್ಆನ್ ವಿಷದೀಕರಿಸುತ್ತದೆ. ವರ್ಷದಲ್ಲಿ ಹನ್ನೆರಡು ತಿಂಗಳುಗಳು ರೂಪುಗೊಳ್ಳುವ ರೀತಿಯಲ್ಲಿ ಚಂದ್ರನ ಉದಯ ಹಾಗೂ ಚಲನೆಗಳನ್ನು ಕ್ರಮೀಕರಿಸಲಾಗಿದೆಯೆಂದರ್ಥ (9:36). ಇದರ ವೈಜ್ಞಾನಿಕತೆಯಾಗಲಿ, ಲೆಕ್ಕಾಚಾರವಾಗಲಿ ಪ್ರವಾದಿ(ಸ)ರ ಕಾಲದಲ್ಲಿ ಸ್ಪಷ್ಟವಾಗಿ ತಿಳಿಯಲಾಧ್ಯವಾಗಿದ್ದರೂ ಸೂರ್ಯ-ಚಂದ್ರರ ನಿಶ್ಚಿತ ಪಥದ ಸಂಚಾರವನ್ನು ಸಮಯದ ಲೆಕ್ಕ ತಿಳಿದುಕೊಳ್ಳಲಿಕ್ಕೂ ವರ್ಷಗಳ ಏಕೀಕರಣಕ್ಕೂ ಅನುಕೂಲವಾಗುವ ರೀತಿಯಲ್ಲಿ ಅಲ್ಲಾಹು ವ್ಯವಸ್ಥೆಗೊಳಿಸಿರುವನು (10:5).

ಈ ಹನ್ನೆರಡು ಅರಬ್ ತಿಂಗಳಲ್ಲಿ ನಾಲ್ಕು ತಿಂಗಳುಗಳನ್ನು ಪವಿತ್ರ ತಿಂಗಳುಗಳಾಗಿ ಅಲ್ಲಾಹು ನಿಶ್ಚಯಿಸಿರುವನು. ಇದು ಅಲ್ಲಾಹನ ಪ್ರತ್ಯೇಕ ತೀರ್ಮಾನವಾಗಿದೆ. ಇದರ ರಹಸ್ಯವೇನೆಂದು ಕಂಡು ಕೊಳ್ಳಲು ನಮ್ಮಿಂದ ಸಾಧ್ಯವಿಲ್ಲ. ಇದೇ ರೀತಿ ಕೆಲವು ಸ್ಥಳಗಳಿಗೆ, ದಿನಗಳಿಗೆ ಮತ್ತು ವ್ಯಕ್ತಿಗಳಿಗೆ ಅಲ್ಲಾಹು ಹಲವು ವಿಶೇಷತೆಗಳನ್ನೂ ಪ್ರಾಧಾನ್ಯತೆಯನ್ನೂ ನೀಡಿದ್ದು ಅವುಗಳ ಪಾವಿತ್ರತೆಯನ್ನು ಗೌರವಿಸಬೇಕೆಂದು ಆದೇಶಿಸಿದ್ದಾನೆ. "ಅಲ್ಲಾಹನ(ಧರ್ಮದ) ಲಾಂಛನಗಳು ಎಂದು ವರ್ಣಿಸಿರುವ ಇವುಗಳನ್ನೆಲ್ಲಾ ಗೌರವಿಸುವುದು ಹೃದಯದೊಳಗಿನ ಭಕ್ತಿಯ ಲಕ್ಷಣವಾಗಿದೆಯೆಂದು ಅಲ್ಲಾಹು ತಿಳಿಸಿದ್ದಾನೆ (22:32).

ಪವಿತ್ರವಾಗಿ ವರ್ಣಿಸಿರುವ ನಾಲ್ಕು ತಿಂಗಳುಗಳ ಪಾವನತೆಯನ್ನು ಉಲ್ಲಂಘಿಸಬಾರದೆಂದು ಅಲ್ಲಾಹು ಎಚ್ಚರಿಸಿದ್ದಾನೆ. "ಸತ್ಯವಿಶ್ವಾಸಿಗಳೇ, ಅಲ್ಲಾಹನ ಧರ್ಮದ ಲಾಂಛನಗಳನ್ನು ನೀವು ಅಗೌರವಿಸಬಾರದು. ಪವಿತ್ರವಾದ ತಿಂಗಳನ್ನೂ ನೀವು ಅಗೌರವಿಸಬಾರದು" (5:2).

ಆದರೇಯ ತಿಂಗಳುಗಳ ಕುರಿತು ವಿಶ್ವದ ಕುರ್ಆನಿನಲ್ಲಿ ಅಲ್ಲಾಹು ಪ್ರಸ್ತಾಪಿಸಿದ್ದನ್ನು ನೋಡಿರಿ: "ನಿಶ್ಚಯವಾಗಿಯೂ ಆಕಾಶಗಳನ್ನೂ ಭೂಮಿಯನ್ನೂ ಸೃಷ್ಟಿಸಿದಂದು ಅಲ್ಲಾಹನ ವಿಧಿ ನಿರ್ಣಯದ ಗ್ರಂಥದಲ್ಲಿ (ದಾಖಲಿಸಲ್ಪಟ್ಟಿರುವ ಪ್ರಕಾರ) ಅಲ್ಲಾಹನ ಬಳಿ ತಿಂಗಳುಗಳ ಸಂಖ್ಯೆ ಹನ್ನೆರಡಾಗಿವೆ. ಅವುಗಳಲ್ಲಿ (ಯುದ್ಧ) ನಿಷಿದ್ಧವಾದ ನಾಲ್ಕು (ತಿಂಗಳುಗಳು) ಸೇರಿವೆ. ಅದು ನೇರವಾಗಿ ನೆಲಗೊಳ್ಳುವ ಧರ್ಮ(ನಿಯಮ)ವಾಗಿದೆ. ಆದುದರಿಂದ ಅವುಗಳಲ್ಲಿ (ಆ ನಾಲ್ಕು ತಿಂಗಳಲ್ಲಿ) ನೀವು ನಿಮ್ಮ

ಮೇಲೆಯೇ ಅಕ್ರಮವೆಸಗದಿರಿ ಮತ್ತು ಬಹುದೇವಾರಾಧಕರು ಒಟ್ಟಾಗಿ ನಿಮ್ಮೊಡನೆ ಯುದ್ಧ ಮಾಡುವ ಹಾಗೆ (ಸಂದರ್ಭೋಚಿತವಾಗಿ) ನೀವೂ ಒಟ್ಟಾಗಿ ಅವರೊಡನೆ ಯುದ್ಧ ಮಾಡಿರಿ. ಅಲ್ಲಾಹು ದೇವಭಯವುಳ್ಳವರೊಂದಿದ್ದಾನೆಂಬುದನ್ನು ನೀವು ತಿಳಿದುಕೊಳ್ಳಿರಿ" (9:36).

ಈ ಸೂಕ್ತದಲ್ಲಿ ಪ್ರಸ್ತಾಪಿಸಲಾದ ನಾಲ್ಕು ತಿಂಗಳುಗಳು ಯಾವುದಲ್ಲವೆಂದು ಪ್ರವಾದಿ(ಸ)ರು ಹಜ್ಜತ್ತ್ ಲ್ ವಿವರಿಸುವ ಪ್ರವಚನದಲ್ಲಿ ಪ್ರತ್ಯೇಕವಾಗಿ ಒತ್ತಿ ಹೇಳಿದ್ದರು. ದುಲ್-ಹಿಜದ,



ದುಲ್-ಹಿಜ್ಜ, ಮುಹರ್ರಮ್ ಮತ್ತು ರಜಬ್. ಈ ನಾಲ್ಕು ತಿಂಗಳುಗಳ ಪಾವಿತ್ರತೆಯನ್ನು ಇಸ್ಲಾಮಿಗಿಂತ ಮುಂಚೆಯೇ ಅರಬರು ಅಂಗೀಕರಿಸಿದ್ದರು. ಅವರು ಈ ತಿಂಗಳುಗಳಲ್ಲಿ ಯುದ್ಧವನ್ನು ನಿಷಿದ್ಧಗೊಳಿಸಿದ್ದರು. ಈ ಸಮಯದಲ್ಲಿ ಶಾಂತಿಯ ವಾತಾವರಣವಿದ್ದುದರಿಂದ ಹಜ್ಜಿಗೆ ಬರುವವರಿಗೆ ಮತ್ತು ಮರಳುವವರಿಗೆ ನಿರ್ಭೀತಿಯಿಂದ ಹೋಗಿ ಬರಲು ಅನುಕೂಲವಾಗಿತ್ತು. ನಮಃ ರಜಬ್ ಎಂಬ ತಿಂಗಳು ಬರುವುದರಿಂದ ಉಮ್ಮಾ ನಿರ್ವಹಿಸುವವರಿಗೆ ಅದಕ್ಕೂ ಅನುಕೂಲವಾಗಿತ್ತು.

ಯುದ್ಧಪ್ರಿಯರಾದ ಅರಬರಿಗೆ ಈ ನಾಲ್ಕು ತಿಂಗಳ ವಿರಾಮವು ಸೌಕರ್ಯಪ್ರದವಾಗಿದ್ದರೂ ಗೋತ್ರ ವೈರತ್ಯ ಹಾಗೂ ಹಗಲಿನಲ್ಲಿ ಜ್ವಲಿಸುವ ಸಂದರ್ಭಗಳಲ್ಲಿ ಯುದ್ಧ ಅನಿವಾರ್ಯವಾದಾಗ ಆ ತಿಂಗಳುಗಳಿಗೆ ನೀಡುತ್ತಿದ್ದ ಪಾವಿತ್ರತೆಯನ್ನು ಉಲ್ಲಂಘಿಸಿ ಯುದ್ಧ ಮಾಡುತ್ತಿದ್ದ ಅವರು, ಅದರ ಬದಲಿಗೆ ಬೇರೆ ಯಾವುದಾದರೂ ತಿಂಗಳುಗಳಿಗೆ ಪಾವಿತ್ರತೆ ನೀಡುತ್ತಿದ್ದರು.

ಹೀಗೆ ತಮ್ಮಿಷ್ಟದಂತೆ ತಿಂಗಳುಗಳ ಪಾವಿತ್ರತೆಯನ್ನು ಬದಲಾಯಿಸುವ ಅರಬರ ಸಂಪ್ರದಾಯವನ್ನು ಕುರ್ಆನ್

೨ ಅಬೂ ಆಯಿಶಾ

ವಿಮರ್ಶಿಸುತ್ತದೆ. ಇದಕ್ಕೆ 'ನಸೀಲ್' ಎಂದು ಹೇಳಲಾಗುತ್ತದೆ. ಕುರ್ಆನ್ ಹೀಗೆ ಹೇಳುತ್ತದೆ:

"ನಿಜವಾಗಿಯೂ (ನಿಷೇಧಿತ ತಿಂಗಳನ್ನು) ಮುಂದಕ್ಕಿಡುವುದು (ಅಥವಾ ಬದಲಾಯಿಸುವುದು) ಸತ್ಯನಿಷೇಧದಲ್ಲಿ ಒಂದು ಹೆಜ್ಜೆಗಳೇ ಆಗಿದೆ. ಆ ಮೂಲಕ ಸತ್ಯನಿಷೇಧಿಗಳು ಪಥಭ್ರಷ್ಟರಾಗುತ್ತಾರೆ (ಅಂದರೆ) ಅಲ್ಲಾಹು ನಿಷಿದ್ಧಗೊಳಿಸಿದ್ದನ್ನು

ಧರ್ಮಬದ್ಧಗೊಳಿಸಲಿಕ್ಕಾಗಿ ಅವರು ಅದನ್ನು (ಬದಲಾಯಿಸಲಾದ ತಿಂಗಳನ್ನು) ಒಂದು ವರ್ಷ ಧರ್ಮಬದ್ಧಗೊಳಿಸುತ್ತಾರೆ ಮತ್ತು ಒಂದು ವರ್ಷ ನಿಷಿದ್ಧಗೊಳಿಸುತ್ತಾರೆ. ಅವರ ದುಷ್ಕರ್ಮಗಳನ್ನು ಅವರಿಗೆ ಸುಂದರಗೊಳಿಸಿ ತೋರಿಸಲಾಗಿದೆ. ಸತ್ಯನಿಷೇಧಿಗಳಾದ ಜನರನ್ನು ಅಲ್ಲಾಹು ಸನ್ಮಾರ್ಗದಲ್ಲಿ ಮಾಡುವುದಿಲ್ಲ" (9:37).

ಅಪಶಕುನದ ತಿಂಗಳೇ?

ಅಶುಭ ಲಕ್ಷಣಗಳಿಗೆ ಅರಬ ಭಾಷೆಯಲ್ಲಿ ನಹ್ಸ್ ಎಂದು ಹೇಳಲಾಗುತ್ತದೆ. ನಾಡ ಭಾಷೆಯಲ್ಲೂ ಇದೇ ಪದವನ್ನು ಬಳಸಲಾಗುತ್ತದೆ. ವಿಶ್ವದ ಕುರ್ಆನಿನಲ್ಲಿ ಎರಡು ಸ್ಥಳಗಳಲ್ಲಿ ಈ ಪದವನ್ನು ಪ್ರಯೋಗಿಸಲಾಗಿದೆ (54:19, 41:16).

ಎರಡು ಕಡೆಯಲ್ಲೂ ಅರ್ಧ ಸಮುದಾಯವನ್ನು ಅಲ್ಲಾಹು ಕಠಿಣ ಶಿಕ್ಷೆಗೆ ಗುರಿ ಪಡಿಸಿದ ಘಟನೆಯನ್ನು ಪ್ರಸ್ತಾಪಿಸುತ್ತಾ ಈ ಪದವನ್ನು ಬಳಸಲಾಗಿದೆ. ಏಳು ರಾತ್ರಿಗಳು ಮತ್ತು ಎಂಟು ಹಗಲುಗಳ ಕಾಲ ಮುಂದುವರಿದ ಶಿಕ್ಷೆಯನ್ನು "ಅಶುಭಕ" ದಿನಗಳ ಶಿಕ್ಷೆಯೆಂದು ಕುರ್ಆನಿನ 41:16ರಲ್ಲಿ ವಿವರಿಸಲಾಗಿದೆ. ಮೇಲಿನ ಪ್ರಸ್ತಾಪವು ಕಠೋರ ಅಹಂಭಾವ ಹಾಗೂ ಧಿಕ್ಕಾರ ತೋರಿಸುತ್ತಿದ್ದ ಬಲಿಷ್ಠ ಸಮುದಾಯವೊಂದನ್ನು, ವಿಜೃಂಭದ ಮರಗಳು ಬೇರು ಸಹಿತ ಕಿತ್ತು ಬೀಳುವಂತೆ ಭೂಮಿಗುರುಳಿಸಲಾದ ಶಿಕ್ಷೆಯ ಕುರಿತಾಗಿದೆ. ಆ ಜನತೆಯ ಮಟ್ಟಿಗೆ ಆ ದಿನಗಳು ಅಶುಭಕರ ವಾಗಿದ್ದವು ಎಂಬುದರಲ್ಲಿ ಸಂದೇಹವಿಲ್ಲ.

ಆದರೆ ಇಸ್ಲಾಮ್ ಯಾವುದಾದರೊಂದು ದಿನವನ್ನು ಈ ರೀತಿ ಅಶುಭಕರವೆಂದಾಗಲೀ, ಅಪಲಕ್ಷ್ಯವೆಂದಾಗಲೀ ಹೇಳಿದ್ದಿದೆಯೇ? ಇಸ್ಲಾಮಿನ ಪ್ರಮಾಣಗಳಲ್ಲಿ ಬೇರೆಲ್ಲೂ ಕಾಣುವುದಿಲ್ಲ. ಪಕ್ಷಿಗಳನ್ನು ಹಾರಿಸಿ ಅದರ ದಿಕ್ಕನ್ನು ನೋಡಿ ಲಕ್ಷ್ಯ ನಿರ್ಣಯಿಸುವುದನ್ನು ಪ್ರವಾದಿ(ಸ)ರು ವಿರೋಧಿಸಿದ್ದರು. ಶಕುನ, ಮುಹೂರ್ತ ನೋಡುವುದು ಕೂಡಾ ಇದೇ ರೀತಿಯಾಗಿದೆ. ಮಂಗಳವಾರವನ್ನು ಅಮಂಗಲಕರ ದಿನವಾಗಿ ಮತ್ತು ಎಲ್ಲಾ ತಿಂಗಳ ಕೊನೆಯ ಬುಧವಾರವನ್ನು (2ನೇ ಪುಟಕ್ಕೆ)



ಸಂಪಾದಕೀಯ

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلاة والسلام على سيدنا محمد وآله وصحبه أجمعين آمين

‘ಮದ್ಯಮುಕ್ತ’ ಮುಸ್ಲಿಯಾರ್‌ಗಳೇ, ಶಿರ್ಕ್‌ಮುಕ್ತ ಸಮಾಜಕ್ಕಾಗಿ ಹೋರಾಡಿ

"ಮದ್ಯ ಮುಕ್ತ ಕರ್ನಾಟಕಕ್ಕಾಗಿ" ಎಂಬ ಘೋಷಣೆಯೊಂದಿಗೆ ಎಸ್ಸೆಸ್ಸೆಫ್ ಎಂಬ ಸುನ್ನಿ ಸಂಘಟನೆಯು ಅಲ್ಲಲ್ಲಿ ಬ್ಯಾನರ್ ಹಚ್ಚಿ ರ್ಯಾಲಿ, ಮದ್ಯ ವಿರೋಧಿ ಸಭೆಗಳನ್ನು ಹಮ್ಮಿಕೊಂಡಿದೆ. ಅದೇ ರೀತಿ ಎಸ್.ಕೆ.ಎಸ್.ಎಸ್.ಎಫ್. ಎಂಬ ಇನ್ನೊಂದು ಸುನ್ನಿ ಸಂಘಟನೆಯು ಗಾಂಧಿ ಜಯಂತಿ ಪ್ರಯುಕ್ತ ಮದ್ಯ ವಿರೋಧಿ ಸಭೆಗಳನ್ನು ನಡೆಸಿ ಮದ್ಯಮುಕ್ತ ಸಮಾಜ ನಿರ್ಮಿಸಲು ಹೊರಟಿದೆ. ನಿಜವಾಗಿಯೂ ಇವರಿಗೆ ಪವಿತ್ರ ಕುರ್ಆನಿನ ಸಂದೇಶಗಳಲ್ಲಾಗಲಿ, ಪ್ರವಾದಿ ಮುಹಮ್ಮದ್(ಸ)ರ ಆದರ್ಶದಲ್ಲಾಗಲಿ ವಿಶ್ವಾಸವಿಲ್ಲ. ಏಕೆಂದರೆ ಅವರೊಡನೆ ಇವರ ಆಶಯಾದರ್ಶಗಳಿಗೆ ವಿರುದ್ಧವಾಗಿವೆ. ಹಾಗಾಗಿ ಇವರು ಆ ಎರಡು ಪವಿತ್ರ ಪ್ರಮಾಣಗಳ ಬಳಿಗೆ ಸಮೀಪಿಸುವುದಿಲ್ಲ. ಜಗತ್ತಿನ ಇತಿಹಾಸದಲ್ಲೇ ಪ್ರಥಮವಾಗಿ ಮದ್ಯಪಾನದ ವಿರುದ್ಧ ಸಮರ ಸಾರಿದ ಧರ್ಮವಾಗಿದೆ ಪವಿತ್ರ ಇಸ್ಲಾಮ್. "ಖಂಡಿತವಾಗಿಯೂ ಶೈತಾನನು ಮದ್ಯ, ಜೂಜುಗಳ ಮೂಲಕ ನಿಮ್ಮ ಮಧ್ಯೆ ವೈರತ್ವ ಹಾಗೂ ದ್ವೇಷವನ್ನುಂಟು ಮಾಡಲಿಕ್ಕೂ ಅಲ್ಲಾಹನನ್ನು ಸ್ಮರಿಸುವುದರಿಂದ ಮತ್ತು ನಮಾಝ್‌ನಿಂದ ನಿಮ್ಮನ್ನು ತಡೆಯಲಿಕ್ಕೂ ಇಚ್ಛಿಸುತ್ತಾನೆ. ಆದುದರಿಂದ (ಇನ್ನಾದರೂ) ನೀವು (ಆ ದುಶ್ಚಟಗಳಿಂದ ದೂರಾಗುವಿರಾ?" (ಕುರ್ಆನ್ 5:91) ಎಂಬ ವಿಶುದ್ಧ ಕುರ್ಆನಿನ ವಚನಗಳು ಭೂಮಿಗೆ ಅವತೀರ್ಣಗೊಂಡೊಡನೆ ಮದ್ಯದ ಮತ್ತಿನಿಂದ ಮೈಮರೆಯುತ್ತಿದ್ದ ಮದ್ಯ ವ್ಯಸನಿಗಳಾದ ಅರಬರು ಬಾಯಲ್ಲಿದ್ದ ಮದ್ಯವನ್ನು ಉಗುಳಿ, ಬಾಟಲಿ, ಪೀಪಾಯಿಗಳಲ್ಲಿ ತುಂಬಿಸಿಟ್ಟಿದ್ದ ಮದ್ಯವನ್ನು ರಸ್ತೆಗಳಲ್ಲಿ ಚೆಲ್ಲಿ ಮದ್ಯಮುಕ್ತರಾದ ಹೃದಯಸ್ಪರ್ಶಿ ಘಟನೆ ಇಸ್ಲಾಮಿನ ಇತಿಹಾಸದ ಪುಟಗಳಲ್ಲಿ ಸ್ಮರಣೀಯರಾಗಲಿ ಬರೆದಿಟ್ಟಿದ್ದರೂ ಆ ಸುಂದರ ಇತಿಹಾಸದ ಪುಟಗಳನ್ನು ಜನರ ಮುಂದೆ ತೆರೆದಿಟ್ಟು ಇಸ್ಲಾಮಿನ ಪಾವನ ಸಂದೇಶಗಳನ್ನು ಜನಮನಕ್ಕೆ ತಲುಪಿಸುವ ಬದಲು, ಮದ್ಯಮುಕ್ತ ಸಮಾಜ, ಮದ್ಯಮುಕ್ತ ಕರ್ನಾಟಕ ಎಂಬ ಘೋಷಣೆ ಕೂಗಿ ನಗರದ ಮುಖ್ಯ ರಸ್ತೆಗಳಲ್ಲಿ ರ್ಯಾಲಿ, ಜಿಲ್ಲಾಧಿಕಾರಿಗಳ ಕಛೇರಿ ಮುಂದೆ ಸಭೆ ಇತ್ಯಾದಿಗಳನ್ನು ನಡೆಸುತ್ತಿರುವ ಉಭಯ ಸುನ್ನಿ ಪಂಗಡಗಳ ಉದ್ದೇಶ ತಮ್ಮ ಸಂಘಟನೆಗಳ ಪ್ರತಿಷ್ಠೆ ಮೆರೆಸಲಿಕ್ಕಾಗಿ ವಿನಾ ಇನ್ನೇನೂ ಇಲ್ಲ.

ಮದ್ಯಮುಕ್ತ ಸಮಾಜ ನಿರ್ಮಾಣಕ್ಕಾಗಿ ಹೊರಟಿರುವ ಈ ಸುನ್ನಿ ಬಣಗಳು

ಮದ್ಯಪಾನಕ್ಕಿಂತಲೂ ಮಿಗಿಲಾದ ಶಿರ್ಕ್ ಎಂಬ ಕ್ಷಮಿಸಲ್ಪಡದ ಮಹಾ ಪಾಪದ ಪ್ರತಿಪಾದಕರಾಗಿದ್ದಾರೆ. ಅಲ್ಲಾಹನನ್ನು ಮಾತ್ರ ಆರಾಧಿಸಬೇಕು, ಅವನೊಂದಿಗೆ ಮಾತ್ರ ಪ್ರಾರ್ಥಿಸಬೇಕು. ಯಾವುದೇ ಶಕ್ತಿ, ವ್ಯಕ್ತಿ, ವಸ್ತುಗಳನ್ನು ಅಲ್ಲಾಹನಿಗೆ ಸರಿಸಮಾನವಾಗಿ ಅಥವಾ ಭಾಗೀದಾರನಾಗಿ ಅಥವಾ ಮಧ್ಯವರ್ತಿಯಾಗಿ ಮಾಡಬಾರದು. ಮಾಡಿದರೆ ಸ್ವರ್ಗ ನಿಷಿದ್ಧವಾಗುತ್ತದೆ ಎಂಬ ಇಸ್ಲಾಮಿನ ಮೂಲ ಸಿದ್ಧಾಂತವನ್ನೇ ಬುಡಮೇಲು ಮಾಡಿ, ಅಲ್ಲಾಹನ ಗುಣ ವಿಶೇಷಗಳನ್ನು ಅವಲಿಯಾ, ಬೀವಿ, ಬಾಬಾ, ಮಸ್ತಾನೆಗಳಿಗೆ ನೀಡಿ ಅವಲಿಯಾಗಳನ್ನು ಅಲ್ಲಾಹನಿಂತಲೂ ಉನ್ನತೀಕರಿಸಿ ಅಲ್ಲಾಹನ ಜತೆಯಲ್ಲಿ ಅವಲಿಯಾಗಳೊಂದಿಗೂ ಪ್ರಾರ್ಥಿಸುವ, ಕೆಲವೊಮ್ಮೆ ಅಲ್ಲಾಹನನ್ನು ಮೂಲೆಗೆ ಸರಿಸಿ ನೇರವಾಗಿ ಪ್ರವಾದಿಗಳಲ್ಲೂ ಅವಲಿಯಾಗಳಲ್ಲೂ ಪ್ರಾರ್ಥಿಸುವ ಶಿರ್ಕ್ ಅಥವಾ ಬಹುದೇವ ವಿಶ್ವಾಸವನ್ನು ಜಾರಿಗೆ ತರುವ ಮೂಲಕ ಅಲ್ಲಾಹನನ್ನು ಮಾತ್ರ ಆರಾಧಿಸಿ ಅವನೊಂದಿಗೆ ಮಾತ್ರ ಪ್ರಾರ್ಥಿಸಿ ಸ್ವರ್ಗಾರ್ಹರಾಗಬೇಕಾಗಿದ್ದ ಮುಸ್ಲಿಮ್ ಸಮುದಾಯದ ಬಹುತೇಕ ಜನರನ್ನು ಮುಖ್ಯಕರಾಗಿ ಪರಿವರ್ತಿಸಿ ನರಕದಡೆಗೆ ಕೊಂಡೊಯ್ಯುತ್ತಿರುವ ಮುಲ್ತಾ, ಮುಸ್ಲಿಯಾರ್‌ಗಳು ಮದ್ಯಮುಕ್ತ ಸಮಾಜ, ಮದ್ಯಮುಕ್ತ ಕರ್ನಾಟಕ ನಿರ್ಮಾಣಕ್ಕಾಗಿ ಹೊರಟಿರುವುದು ನಾಚಿಕೆಗೇಡು.

ಮದ್ಯಪಾನವನ್ನು ಅಲ್ಲಾಹು ಕ್ಷಮಿಸಲೂಬಹುದು. ಆದರೆ ಶಿರ್ಕ್‌ನ್ನು ಅಲ್ಲಾಹು ಕ್ಷಮಿಸುವುದಿಲ್ಲ. ಮುಲ್ತಾ-ಮುಸ್ಲಿಯಾರ್, ತಂಜಿಕ್, ಶೈಖಿನಾಗಳ ಆದಾಯದ ಮೂಲವಾಗಿರುವ ದರ್ಗಾ, ಉರೂಸ್, ಮೌಲೀದ್, ರಾತೀಬ್, ಕುತುಬಿಯತ್, ಮಂತ್ರಿಸಿದ ನೂಲು, ತಾಯಿತಗಳನ್ನು ಕೈಕಾಲ ಕುತ್ತಿಗೆ, ಸೊಂಟಗಳಿಗೆ ಕಟ್ಟುವುದು, ಮಂತ್ರಿಸಿದ ನೀರು ಕುಡಿಯುವುದು, ಮಂತ್ರಿಸಿದ ಬಾಟಲಿ, ತೆಂಗಿನಕಾಯಿಗಳನ್ನು ಮನೆಯ ಮಾಡು, ಬಾಗಿಲುಗಳಿಗೆ ಕಟ್ಟುವುದು, ಬರ್ಕತ್‌ಗಾಗಿ ಶೈಖಿನಾ, ಮೌಲಾನಾ, ತಂಜಿಕ್, ಪೀರ್‌ಗಳ ಕೈ ಚುಂಬಿಸುವುದು, ಅವಲಿಯಾಗಳ ಹೆಸರಲ್ಲಿ ಮೃಗ ಬಲಿ ಕೊಡುವುದು ಇತ್ಯಾದಿ ಎಲ್ಲವೂ ಅಪ್ರಬಲ ಶಿರ್ಕಾಗಿದೆ. ಇಂತಹ ಶಿರ್ಕ್ ಮಾಡಿದವನು ಮುಶ್ರಿಕ್ ಆಗುತ್ತಾನೆ. ಇಸ್ಲಾಮಿನ ವೃತ್ತದಿಂದ ಹೊರ ಹೋಗುತ್ತಾನೆ. ಈ ಕಂದಾಚಾರಗಳೆಲ್ಲಾ ಪೌರೋಹಿತದ ಸೃಷ್ಟಿಯಾಗಿದೆ.

ಮುಸ್ಲಿಮರನ್ನು ಇಸ್ಲಾಮಿನ ವೃತ್ತದಿಂದ ಹೊರ ದೂಡಲೆಂದೇ ಪುರೋಹಿತರು ಅನಾಮಧೇಯರ, ಅನ್ಯಮತೀಯರ, ಮೃಗ-ಪಕ್ಷಿ-ಜಂತುಗಳ ಸಮಾಧಿಗಳನ್ನು ಅವಲಿಯಾಗಳ ದರ್ಗಾ ಎಂದು ಘೋಷಿಸಿ ಗೋರಿ ಪೂಜೆಯನ್ನು ಕಲಿಸಿ ಕೊಟ್ಟಿದ್ದಾರೆ. ಪ್ರವಾದಿಗಳನ್ನೂ ಅವಲಿಯಾಗಳನ್ನೂ ಹೀಯಾಳಿಸುವ ಯಹೂದಿ ನಿರ್ಮಿತ ಮಾಲೆ-ಮೌಲೀದ್-ರಾತೀಬ್‌ಗಳನ್ನು ಆಚರಿಸಲು ಪ್ರೇರೇಪಿಸುತ್ತಾರೆ. ಪ್ರಜ್ಞಾವಂತ ಮುಸ್ಲಿಮ್ ಸಹೋದರರೇ, ಮದ್ಯಮುಕ್ತ ಸಮಾಜ ನಿರ್ಮಾಣಕ್ಕಾಗಿ ಹೊರಟಿರುವ ಮುಸ್ಲಿಯಾರ್‌ಗಳು ನಿಮಗೆ ಮದ್ಯಕ್ಕಿಂತಲೂ ಮಾರಕವಾದ ಶಿರ್ಕ್ ಎಂಬ ವಿಷ ಮದ್ಯವನ್ನು ಕುಡಿಸುತ್ತಿದ್ದಾರೆಂಬುದನ್ನು ನೆನಪಿಡಿ. ಮುಸ್ಲಿಯಾರ್‌ಗಳು ಕರ್ನಾಟಕದ ಮದ್ಯದಂಗಡಗಳನ್ನು ಮುಚ್ಚುವ ಮೊದಲು ಅವರು ನಿಮ್ಮ ಹೃದಯಗಳಲ್ಲಿ ತೆರೆದಿರುವ ದರ್ಗಾ, ಉರೂಸ್, ಮೌಲೀದ್, ರಾತೀಬ್‌ಗಳೆಂಬ ಶಿರ್ಕ್‌ನಂಗಡಗಳಿಗೆ ಬೀಗ ಜಡಿದು ಅಲ್ಲಾಹನ ಸ್ವರ್ಗಕ್ಕೆ ಹೋಗಲು ಸಿದ್ಧರಾಗಿ.

ಅಲ್ಲಾಹು ಗೌರವಿಸಿದ ಮುಹರ್ರಮ್ ಅಪವಿತ್ರವಾದುದು ಹೇಗೆ?

(ಒಂದನೇ ಪುಟದಿಂದ)

ಅವಲಕ್ಷಣದ ದಿನವಾಗಿ ನಂಬಿ ಆ ದಿನಗಳಲ್ಲಿ ಮದುವೆ ಮುಂತಾದ ಶುಭ ಕಾರ್ಯಗಳನ್ನು ನಡೆಸದಿರುವ ಮುಸ್ಲಿಮರನ್ನು ಕಾಣಬಹುದಾಗಿದೆ. ಮುಸ್ಲಿಮರು ಅಲ್ಲಾ ದಿನಗಳನ್ನು ಒಳ್ಳೆಯ ದಿನಗಳಾಗಿಯೇ ಕಾಣಬೇಕು. ಕೆಟ್ಟ ದಿನಗಳೆಂಬುದಿಲ್ಲ. ಆದರೆ ಮುಸ್ಲಿಮರೆಂದೆನಿಸಿಕೊಂಡ ದೊಡ್ಡ ಪಂಗಡವೊಂದು ಮುಹರ್ರಮ್ ತಿಂಗಳನ್ನು ಅಶುಭಕರ ತಿಂಗಳಾಗಿ ಕಾಣುತ್ತಿದ್ದು, ಈ ತಿಂಗಳಲ್ಲಿ ಪ್ರಯಾಣ, ವಿವಾಹ, ಗೃಹ ಪ್ರವೇಶ ಮುಂತಾದ ಶುಭ ಕಾರ್ಯಗಳನ್ನು ತೀರ್ಮಾನಿಸುವುದಾಗಲಿ, ನಡೆಸುವುದಾಗಲಿ ಕೂಡದೆಂದು ನಂಬುತ್ತಾರೆ. ಈ ಮಂದಿ ಮುಹರ್ರಮ್ ಹತ್ತರ ವರೆಗೆ ಯಾವುದೇ ಒಳ್ಳೆಯ ಕಾರ್ಯಗಳನ್ನು ನಡೆಸುವುದಿಲ್ಲ. ಈ ವಿಶ್ವಾಸವು ಶುದ್ಧ ಮೂಢನಂಬಿಕೆಯಾಗಿದೆ.

ಮುಹರ್ರಮ್‌ನ ಮೊದಲ ಹತ್ತು ದಿನಗಳಲ್ಲಿ ಮಾಡುವ ಯಾವುದೇ ಕಾರ್ಯಗಳು ಶುಭಕರವಾಗುವುದಿಲ್ಲ ಎಂಬುದಕ್ಕೆ ಯಾವುದೇ ಆಧಾರವಿಲ್ಲ. ಆ ದಿನಗಳಲ್ಲಿ ನಡೆಸಲಾದ ಯಾವುದಾದರೂ ಒಳ್ಳೆಯ ಕಾರ್ಯಗಳು ಅಶುಭ ದಿನವೆಂಬ ಕಾರಣದಲ್ಲಿ ಮೊಟಕುಗೊಂಡದ್ದಾಗಲಿ, ಕೆಟ್ಟು ಹೋದದ್ದಾಗಲಿ ಇದೆಯೇ?

ಇಸ್ಲಾಮಿನ ಸೃಷ್ಟಿಯಲ್ಲಿ ಅಲ್ಲಾ ದಿನಗಳು ಒಳ್ಳೆಯದೇ ಎಂದು ನಂಬುವ ಸಲಹೆಗಳು ಮುಹರ್ರಮ್‌ನಲ್ಲಿ ಸಾಕಷ್ಟು ಶುಭ ಕಾರ್ಯಗಳನ್ನು ನಡೆಸುತ್ತಾರೆ. ಯಾವುದೂ ಅಶುಭಗೊಂಡದ್ದಿಲ್ಲ, ಆಗುವುದೂ ಇಲ್ಲ.

ಪವಿತ್ರವಾದ ತಿಂಗಳು: ಹೆಸರೇ ಸೂಚಿಸುವಂತೆ ಈ ತಿಂಗಳು ಪವಿತ್ರವಾಗಿದೆ. ಹರಮ್ ಎಂಬ ಪದವನ್ನು ನಿಷಿದ್ಧಗೊಳಿಸಲ್ಪಟ್ಟಿದ್ದು ಎಂಬ ಅರ್ಥದಲ್ಲೂ ಹಲವನ್ನು ನಿಷಿದ್ಧಗೊಳಿಸಿರುವುದರಿಂದ ಅದರ ವಿರುದ್ಧವಾದ ಪವಿತ್ರ ಎಂಬ ಅರ್ಥದಲ್ಲೂ ಪ್ರಯೋಗಿಸಲಾಗುತ್ತಿದೆ. ಉದಾಹರಣೆಗೆ ಮಸ್ಜಿದ್ ಹರಾಮ್. ಈ ಅರ್ಥದಲ್ಲಿ ಮುಹರ್ರಮ್ ಎಂಬ ಹೆಸರೇ ಈ ತಿಂಗಳ ಪಾವಿತ್ರತೆಯನ್ನು ತಿಳಿಸುತ್ತದೆ. ಮಾತ್ರವಲ್ಲ, ಪ್ರವಾದಿ(ಸ)ರವರು ಈ ತಿಂಗಳನ್ನು "ಅಲ್ಲಾಹನ ತಿಂಗಳಾದ ಮುಹರ್ರಮ್" ಎಂದು ವರ್ಣಿಸಿದ್ದಾರೆ. ರಮದಾನ್ ತಿಂಗಳ ಉಪವಾಸವನ್ನು ಹೊರತು ಪಡಿಸಿದರೆ ಅತೀ ಶ್ರೇಷ್ಠವಾದ ಉಪವಾಸ ವ್ರತ ಅಲ್ಲಾಹನ ತಿಂಗಳಾದ ಮುಹರ್ರಮ್‌ನ ಉಪವಾಸವೆಂದು ಪ್ರವಾದಿ(ಸ)ರು ಹೇಳಿದ್ದಾರೆ. ಇಷ್ಟೊಂದು ಮಹತ್ವದ ತಿಂಗಳನ್ನು ಅಶುಭ ತಿಂಗಳೆಂದು ನಂಬುವುದು ಪರಮ

ಧಿಕ್ಕಾರವಾಗಿದೆ. ಸುನ್ನಿಗಳ ಕೆಲವು ಕ್ಯಾಲೆಂಡರ್‌ಗಳಲ್ಲಿ ಮುಹರ್ರಮ್‌ನ್ನು ಮತ್ತು ಇತರ ಕೆಲವು ದಿನ, ಸಮಯಗಳನ್ನು ಅಶುಭಕರವೆಂದು ಚಿತ್ರೀಕರಿಸಿ ತಮ್ಮ ವೈಶಿಷ್ಟ್ಯವನ್ನು ಪ್ರದರ್ಶಿಸಿದ್ದಾರೆ. ಹಿಂದೂ ಬಾಂಧವರು ಪಂಚಾಂಗ ನೋಡುವ ಸಂಪ್ರದಾಯವನ್ನು ಸುನ್ನಿಗಳೂ ರೂಢಿಸಿಕೊಂಡಿದ್ದಾರೆ.

ತಿಂಗಳುಗಳ, ದಿನಗಳ ಪಾವಿತ್ರತೆಯನ್ನು ಬದಲಾಯಿಸುವುದನ್ನು ಕುರ್ಆನ್ ನಸೀಹ್ ಎಂದು ಹೇಳಿದ್ದು, ಇದು ಸತ್ಯನಿಷೇಧಿಗಳ ವಿಶ್ವಾಸದಲ್ಲಿ ಒಂದು ಹೆಚ್ಚಳವಾಗಿತ್ತೆಂದು ಮೇಲೆ ಉಲ್ಲೇಖಿಸಿದ ಕುರ್ಆನ್ ವಚನದಲ್ಲಿ ಪ್ರಸ್ತಾಪಿಸಲಾಗಿತ್ತು. ಈ ಅರ್ಥದಲ್ಲಿ, ಮಕ್ಕಾದ ಮುಖ್ಯಕರು "ಮುಹರ್ರಮ್" ತಿಂಗಳ ಯುದ್ಧ ನಿಷಿದ್ಧತೆಯನ್ನು ಬದಲಾಯಿಸಿ "ಹಲಾಲ್"ಗೊಳಿಸಿ "ನಸೀಲ್" ಮಾಡಿದಂತೆ ಈ ಕಾಲದ ಸುನ್ನಿಗಳು ಈ ತಿಂಗಳ ಪಾವಿತ್ರತೆಯನ್ನು "ನಹಾಸ್" ಆಗಿ ಬದಲಾಯಿಸಿದ್ದಾರೆ. ಅದೇ "ನಸೀಲ್" ಎಂದು ಮುಸ್ಲಿಮರೆಂದು ಹೇಳಿಕೊಳ್ಳುವವರಲ್ಲೂ ಜೀವಂತವಿದೆ. ಹೀಗೆ ಅಂಧವಿಶ್ವಾಸಿಗಳಾಗಿರುವವರಿಗೆ ತಮ್ಮ ಅಂಧವಿಶ್ವಾಸದಲ್ಲಿ ಅದೊಂದು ಹೆಚ್ಚಳವಾಗಿದೆ.

(5ನೇ ಪುಟಕ್ಕೆ)

ಧರ್ಮನಿಷ್ಠ ಖಲೀಫರು

ಡಾ. ಅಹ್ಮದ್ ಅನ್ವಾರ್,
ಮಂಗಳೂರು

(ಕಳೆದ ಸಂಚಿಕೆಯಿಂದ)
ಅಬೂಬಕರ್(ರ)
ಮಕ್ಕಾದಲ್ಲಿ
ಇಸ್ಲಾಮಿಗಾಗಿ
ಮಾಡಿದ ಬಹುಮುಖ
ಸೇವೆಗಳು

ಖಲೀಫ ಅಬೂಬಕರ್(ರ)ರವರು ಇಸ್ಲಾಮಿಗಾಗಿ ಮಾಡಿದ ಸೇವೆ ಅಮೋಘವಾದುದು. ಇಸ್ಲಾಮನ್ನು ಸ್ವೀಕರಿಸಿದ್ದಕ್ಕಾಗಿ ಬಹಳಷ್ಟು ಗುಲಾಮರನ್ನು ಕುರೈಶರು ಕ್ರೂರವಾಗಿ ಮರ್ದಿಸುತ್ತಿದ್ದರು. ಅವರ ಬದುಕು ದುಸ್ಥಿರವಾಗಿತ್ತು. ಪ್ರವಾದಿ(ಸ)ರ ಅನುಯಾಯಿಗಳ ಪೈಕಿ ಶೇಷ್ಠರಾದ ಬಿಲಾಲ್(ರ)ರವರು ಓರ್ವ ಗುಲಾಮರಾಗಿದ್ದರು. ಅವರ ಯಜಮಾನನಾಗಿದ್ದ ಉಮಯ್ಯುಬ್ನುನು ಖಾಫ್ ತನ್ನ ಗುಲಾಮ ಬಿಲಾಲ್(ರ)ರವರು ಇಸ್ಲಾಮನ್ನು ಸ್ವೀಕರಿಸಿದ್ದಕ್ಕಾಗಿ ರಾತ್ರಿ ಹೊತ್ತಲ್ಲಿ ಚಾವಟಿಯಿಂದ ಹೊಡೆಯುತ್ತಿದ್ದ, ಹಗಲಲ್ಲಿ ಉರಿಯುವ ಮರಳಲ್ಲಿ ನಗ್ನವಾಗಿ ಮಲಗಿಸಿ ಮರ್ದಿಸುತ್ತಿದ್ದ. ಈ ಪೀಡನೆಗಳನ್ನು ಕಂಡು ಮನನೊಂದ ಅಬೂಬಕರ್(ರ)ರವರು ಬಿಲಾಲ್(ರ)ರನ್ನು ವಿಮೋಚನಾ ಮೌಲ್ಯ ಕೊಟ್ಟು ಗುಲಾಮ ಗಿರಿಯಿಂದ ಬಿಡುಗಡೆಗೊಳಿಸಿದರು. ಇದೇ ರೀತಿ ಇಸ್ಲಾಮ್ ಸ್ವೀಕರಿಸಿದ ಅಮೀರುಬ್ನುನು ಪ್ರಹ್ಲೆ ರಾಹ್, ನಾಝಿರಾಹ್, ಜರೈಹ್, ನಹ್ದಿ ಯಾಹ್, ಬನೀ ಮೋಮೀಲ್ ಬಿಂತ್ ನಹ್ದಿ ಯಾಹ್(ರ.ಅ) ಮುಂತಾದವರನ್ನೂ ಅಬೂ ಬಕರ್(ರ)ರವರು ಗುಲಾಮ ಗಿರಿಯಿಂದ ಬಿಡುಗಡೆಗೊಳಿಸಿದರು. ಹೀಗೆ ನವ ಮುಸ್ಲಿಮರ ವಿಮೋಚನೆಗಾಗಿ ಅಬೂಬಕರ್(ರ)ರವರು ಅಪಾರ ಹಣ ವೆಚ್ಚ ಮಾಡಿದರು.

ಮಕ್ಕಾ ಮುಶ್ರಿಕರ ಮಿತಿಮೀರಿದ ಪೀಡನೆಗಳನ್ನು ಕಂಡು ರೋಸಿ ಹೋದ ಅಬೂ ಬಕರ್(ರ)ರವರು ಅಬಿಸೀನಿಯಾಕ್ಕೆ ಹಿಜ್ರಾ ಹೋಗಲು ಪ್ರವಾದಿ(ಸ)ರೊಂದಿಗೆ ಅನುಮತಿ ಕೇಳಿದರು. 5ನೇ ವರ್ಷದಲ್ಲಿ ಇತರ ಮುಸ್ಲಿಮರೊಂದಿಗೆ ಹಿಜ್ರಾ ಹೋಗುವಂತೆ ಪ್ರವಾದಿ(ಸ)ರು ಅನುಮತಿ ಕೊಟ್ಟರು. ಅವರು ಹಿಜ್ರಾ ಹೋಗುತ್ತಿದ್ದಾಗ ದಾರಿ ಮಧ್ಯೆ ಅಂದರೆ ಖಾರಾ ಎಂಬ ಸ್ಥಳದಲ್ಲಿ ಇನ್ನೊಂದು ಗೋತ್ರದ ಮುಖ್ಯಸ್ಥರಾದ ಇಬ್ನು-ಉ-ದ್ಧಗ್ನಾ ಎಂಬವರನ್ನು ಭೇಟಿಯಾದರು. "ಅಬೂಬಕರ್ ಎಲ್ಲಿಗೆ ಹೋಗುತ್ತಿದ್ದೀರಿ?" ಎಂದು ಕೇಳಿದರು. ಅದಕ್ಕೆ ಅವರು "ಮಕ್ಕಾದ ಮುಶ್ರಿಕರ ಹಿಂಸೆ ತಾಳದ ಅಬಿಸೀನಿಯಾಕ್ಕೆ ಹಿಜ್ರಾ ಹೋಗುತ್ತಿದ್ದೇನೆ" ಎಂದರು. ಅಬೂಬಕರ್(ರ)ರವರು ಮಕ್ಕಾ ಬಿಟ್ಟು ಹೋಗುವುದು ಇಬ್ನು-ಉ-ದ್ಧಗ್ನಾ ರಿಗೆ ಇಷ್ಟವಿರಲಿಲ್ಲ. ಹಾಗಾಗಿ ಅವರು "ಅಬೂ

ಬಕರ್ ನನ್ನ ಸಂರಕ್ಷಣೆಯಲ್ಲಿದ್ದಾರೆ" ಎಂದು ಘೋಷಿಸಿದರು. ಇದರಿಂದಾಗಿ ಅಬೂಬಕರ್(ರ)ರಿಗೆ ತೊಂದರೆ ಕೊಡಲು ಯಾರಿಗೂ ಧೈರ್ಯ ಬರಲಿಲ್ಲ. ಅಬೂಬಕರ್(ರ)ರಿಗೆ ಸಿದ್ಧೀಕ್ ಎಂಬ ಬಿರುದು

ಪ್ರವಾದಿ(ಸ)ರು ನುಬುವತ್ನ ಹತ್ತನೇ ವರ್ಷದಲ್ಲಿ ಮಿಲ್‌ರಾಜ್ ಪಯಣವನ್ನು ನೆರವೇರಿಸಿದರು. ಮರುದಿನ ಬೆಳಿಗ್ಗೆ ಪ್ರವಾದಿ(ಸ)ರು ತನ್ನ ಮಿಲ್‌ರಾಜ್ ಪಯಣದ ಕುರಿತು ಜನರಿಗೆ ವಿವರಿಸಿ ಕೊಟ್ಟರು. ಇದನ್ನು ಕೇಳಿದ ಕೆಲವರು, ನೇರವಾಗಿ ಅಬೂಬಕರ್(ರ)ರವರ ಬಳಿ ಹೋಗಿ "ನಿಮ್ಮ ಸ್ನೇಹಿತ ಮುಹಮ್ಮದ್‌ರ ವಿಷಯ



ಗೊತ್ತಿದೆಯೇ? ಅವರು ನಿನ್ನ ರಾತ್ರಿ ಜೆರೂಸಲೇಮ್‌ಗೆ ಪ್ರಯಾಣಿಸಿ ಅಲ್ಲಿಂದ ಏಳನೇ ಆಕಾಶದಲ್ಲಿರುವ ಪುನವತ್ ಅರ್ಶ್(ದಿವ್ಯ ಪೀಠ)ವನ್ನು ಸಂದರ್ಶಿಸಿ ಅಲ್ಲಾಹನೊಂದಿಗೆ ಮಾತನಾಡಿ ಬಂದಿದ್ದಾರಂತೆ. ನೀವು ಇದನ್ನು ನಂಬುತ್ತೀರಾ? ಎಂದು ಕೇಳಿದರು. ತಕ್ಷಣ ಅಬೂಬಕರ್(ರ)ರವರು ಉತ್ತರ ವಿತ್ತರು: "ಇದು ಪ್ರವಾದಿ(ಸ)ರು ಹೇಳಿದ್ದೇ? ಹಾಗಿದ್ದರೆ ಅದು ಸಂಪೂರ್ಣ ಸತ್ಯವಾಗಿದೆ. ಅದರಲ್ಲೇನೂ ಸಂಶಯವಿಲ್ಲ" ಅವರು (ಜನರು) ಪುನಃ ಕೇಳಿದರು: "ಏನು ನೀವು ಇದನ್ನೆಲ್ಲಾ ನಂಬುತ್ತೀರಾ? ಅವರು ಒಂದೇ ರಾತ್ರಿ ಯಲ್ಲಿ ಇಷ್ಟೆಲ್ಲಾ ಜಾಗಗಳಿಗೆ ಸಂದರ್ಶಿಸಿ ಹಿಂತಿರುಗಿದ್ದಾರೆಯಾದರೂ? ಅಬೂಬಕರ್(ರ) ಹೇಳಿದರು: "ಹೌದು, ನಾನು ಖಂಡಿತಾ ನಂಬುತ್ತೇನೆ. ಮಾತ್ರವಲ್ಲ, ಇದಕ್ಕಿಂತಲೂ ಮಿಗಿಲಾದ ಸ್ವರ್ಗ-

ನರಕಗಳ ವಿಷಯಗಳನ್ನು ನಂಬಿದ ನಾನು ಇದನ್ನು ಹೇಗೆ ನಂಬದಿರಲಿ?"

ಪ್ರವಾದಿ(ಸ)ರ ರಾತ್ರಿ ಪಯಣದ ವೃತ್ತಾಂತವನ್ನು ಕೇಳಿದಾಕ್ಷಣ ಒಂದಿಷ್ಟೂ ಸಂಶಯಪಡದೆ ಸತ್ಯವೆಂದು ಅಂಗೀಕರಿಸಿದ ಅಬೂಬಕರ್(ರ)ರವರಿಗೆ ಪ್ರವಾದಿ(ಸ)ರು 'ಸಿದ್ಧೀಖ್' (ಸತ್ಯವಂಧ) ಎಂಬ ಬಿರುದನ್ನು ನೀಡಿದರು. ಅಬೂಬಕರ್(ರ)ರವರ ನಂಬಿಕೆ ಯಾರಿಂದಲೂ ಅಲುಗಾಡಿಸಲಾಗದಷ್ಟು ಸಶಕ್ತವಾಗಿತ್ತು. **ಗುಹೆಯೊಳಗಿದ್ದ ಇಬ್ಬರಲ್ಲಿ ಒಬ್ಬರು**

ಪ್ರವಾದಿ(ಸ)ರು ಮದೀನಾಕ್ಕೆ ವಲಸೆ (ಹಿಜ್ರಾ) ಹೊಗಲು ತೀರ್ಮಾನಿಸಿದಾಗ ಅವರ ಜೊತೆಯಲ್ಲಿ ಅಬೂಬಕರ್(ರ)ರವರು

ಅಬೂಬಕರ್(ರ)ರವರು ಗುಲಾಮಗಿರಿಯಿಂದ ಬಿಡುಗಡೆಗೊಳಿಸಿದ ಅಮೀರ್‌ಬ್ನುನು ಪ್ರಹ್ಲೆರಾಹ್ ಹಗಲಲ್ಲಿ ಆಡುಗಳ ಹಿಂಡನ್ನು ಗುಹೆಯ ಬಳಿ ಮೇಯಿಸುತ್ತಿದ್ದರು. ರಾತ್ರಿ ತಾಜಾ ಹಾಲನ್ನು ಅವರಿಗೆ ಒದಗಿಸುತ್ತಿದ್ದರು. ಮೂರು ದಿನಗಳ ಬಳಿಕ ಮಕ್ಕಾ ಮುಶ್ರಿಕರು ಹುಡುಕಾಡು ವುದನ್ನು ನಿಲ್ಲಿಸಿದಾಗ ಅಮೀರ್‌ಬ್ನುನು ಪ್ರಹ್ಲೆರಾಹ್‌ರವರು ಎರಡು ಹೇಣ್ಣು ಒಂಟೆಗಳನ್ನು ಪ್ರವಾದಿ(ಸ) ಮತ್ತು ಅಬೂಬಕರ್(ರ)ರಿಗೆ ನೀಡಿದರು. ಹೀಗೆ ಅವರಿಬ್ಬರು ಮದೀನಾದತ್ತ ಪ್ರಯಾಣ ಬೆಳೆಸಿದರು. ಅಬೂಬಕರ್(ರ)ರವರು ಪ್ರತಿಯೊಂದು ಸಂಕಷ್ಟದ ಸಮಯದಲ್ಲೂ ಇತರರನ್ನೇ ಸಹಾಯಗೊಳಿಸಲೂ ಹೆಚ್ಚು ಪ್ರವಾದಿ(ಸ)ರೊಂದಿದ್ದರೆಂಬ ಗೌರವಕ್ಕೆ ಪಾತ್ರರಾಗಿದ್ದರಲ್ಲದೆ, ವಿಶ್ವಸ್ತ ಸಹಾಯಕನೆಂದು ಸಾಬೀತು ಪಡಿಸಿದರು.

ಅಬೂಬಕರ್(ರ)ರವರು ಮದೀನಾದಲ್ಲಿ

ಮದೀನಾದ ಜನರು ಪ್ರವಾದಿ(ಸ)ರ ಆಗಮನವನ್ನು ಕಾತರದಿಂದ ನಿರೀಕ್ಷಿಸುತ್ತಿದ್ದರು. ಮದೀನಾಕ್ಕೆ ಪ್ರವೇಶಿಸಿದ ಅವರು 'ಖುಬಾದ ಬನೀ ಅಮ್‌ಬ್ನುನು ಆಪ್ ಎಂಬಲ್ಲಿ ನಿಂತರು. ಹೆಚ್ಚಿನ ಜನರು ಅಬೂಬಕರ್(ರ)ರವರನ್ನೇ ಪ್ರವಾದಿ ಎಂದು ನಂಬಿದ್ದರು. ಸುಡು ಬಿಸಿಲಿನ ತಾಪದಿಂದ ಪ್ರವಾದಿ(ಸ)ರನ್ನು ರಕ್ಷಿಸಲಿಕ್ಕಾಗಿ ತನ್ನ ತಲೆಯ ಮೇಲಿದ್ದ ತಾಲನ್ನು ಪ್ರವಾದಿ(ಸ)ರಿಗೆ ಹೊದಿಸಿದರು. ಆಗ ಮದೀನದವರು ಪ್ರವಾದಿ(ಸ)ರವರನ್ನು ಗುರುತಿಸಿದರು. ಬದಲಾದ ಹವಾಮಾನದಿಂದಾಗಿ ಅಬೂಬಕರ್(ರ)ರವರು ರೋಗ ಬಾಧಿತರಾದರು. ಅವರ ಆರೋಗ್ಯಕ್ಕಾಗಿ ಪ್ರವಾದಿ(ಸ)ರು ಪ್ರಾರ್ಥಿಸಿದರು. ಮಕ್ಕಾ ಮತ್ತು ಮದೀನಾಗಳ ಮುಸ್ಲಿಮರ ಮಧ್ಯೆ ಸಹೋದರತೆಯನ್ನು ಸ್ಥಾಪಿಸಲಿಕ್ಕಾಗಿ ನಿರ್ಧರಿಸಿದ ಪ್ರವಾದಿ(ಸ)ರು ಅಬೂಬಕರ್(ರ)ರವರಿಗೆ ಮದೀನಾದ ಪ್ರಸಿದ್ಧರೂ ಗೌರವಾನ್ವಿತರೂ ಆಗಿದ್ದ ಹಾರಿಸ್‌ಬ್ನುನು ರಝಬೈರರನ್ನು ಸಹಾಯಕರಾಗಿ ನೇಮಕ ಮಾಡಿದರು.

(ಮುಂದುವರಿಯುವುದು)

With Best Compliments From:

M/s. ALPHA MEDICALS

S.K. Complex, Near Unity Health Complex,
High Land, Mangalore - 575 002. Ph.: 4268800

سلسلة الأحاديث الضعيفة والموضوعة

ದುರ್ಬಲ ಮತ್ತು ಕೃತಕ ಹದೀಸ್‌ಗಳು

ಒಂದು ಅವಲೋಕನ ಭಾಗ - 25

ಅರಫ ಮತ್ತು ಶುಕ್ರವಾರ ಜತೆಯಾದಾಗ...



ಈ ಬಾರಿ ಮಹತ್ವದ ಗಣಿ ಎನಿಸಿದ ಅರಫಾ ದಿನ ಶುಕ್ರವಾರ ಬಂದಿದೆ. ಅರಫವು ಅತ್ಯಂತ ಶ್ರೇಷ್ಠ ದಿನ ಎಂಬುದರಲ್ಲಿ ಸಂದೇಹವಿಲ್ಲ. ಅದು ಶುಕ್ರವಾರ ಬಂದರೆ ಅಥವಾ ಅರಫಾ ದಿನ ಮತ್ತು ಶುಕ್ರವಾರ ಜತೆಯಾಗಿ ಬಂದರೆ ಆ ವರ್ಷದ ಹಜ್ಜಿಗೆ ಎಷ್ಟೆ ಹಜ್ಜಿಗಳ ಪ್ರತಿಫಲವಿದೆ ಎಂಬ ನಂಬಿಕೆ ಸುನ್ನಿಗಳಲ್ಲಿದೆ. ಈ ಪ್ರಮಾಣವಿರುವ ನಂಬಿಕೆಯ ಆಧಾರದಲ್ಲಿ ಅನೇಕ ಜನರು ಈ ಬಾರಿ ತಮಗೆ ಎಷ್ಟೆ ಹಜ್ಜಿ ಮಾಡಿದ ಪ್ರತಿಫಲ ಲಭಿಸಿರುವುದಾಗಿ ಭಾವಿಸಿಕೊಂಡಿರಲೂ ಬಹುದು.

ವಾಸ್ತವದಲ್ಲಿ ಅರಫಾ ದಿನ ಮತ್ತು ಶುಕ್ರವಾರ ಒಂದೇ ದಿನ ಸಂಭವಿಸಿದರೆ ಆ ವರ್ಷದ ಹಜ್ಜಿಗೆ ಎಷ್ಟೆ ಹಜ್ಜಿಗಳ ಪ್ರತಿಫಲವಿದೆಯೆ ಎಂಬುದನ್ನು ಪ್ರಮಾಣಬದ್ಧವಾಗಿ ಇಲ್ಲಿ ವಿವರಿಸುತ್ತೇನೆ.

ಈ ಬಗ್ಗೆ ವರದಿಯಾಗಿರುವ ಕೆಲವು ಹದೀಸ್‌ಗಳನ್ನು ಗಮನಿಸಿ:

"ಅರಫಾ ದಿನವು ಶುಕ್ರವಾರ ಬಂದರೆ ಅದು ಅತೀ ಶ್ರೇಷ್ಠ ದಿನವಾಗಿರುವುದು ಮತ್ತು ಎಷ್ಟೆ ಹಜ್ಜಿ ನಿರ್ವಹಿಸಿದ್ದಕ್ಕೆ ಸಮನಾಗಿರುವುದು."

ಇದು ನಿರಾಧಾರ ಮತ್ತು ಸುಳ್ಳು ಹದೀಸ್. ಯಾವುದೇ ಅಧಿಕೃತ ಹದೀಸ್ ಗ್ರಂಥಗಳಲ್ಲೂ ಇಂತಹ ಹದೀಸ್‌ನು ಕಾಣಲು ಸಾಧ್ಯವಿಲ್ಲ. ಇಮಾಮ್ ಇಬ್ನುಲ್ ಖಯ್ಯಮ್(ರ) ಹೇಳುತ್ತಾರೆ.

"ಅರಫಾ ಶುಕ್ರವಾರ ಬಂದರೆ ಎಷ್ಟೆ ಹಜ್ಜಿಗಳ ಪ್ರತಿಫಲವಿದೆ ಎಂದು ಜನ ಸಾಮಾನ್ಯರು ರೂಢಿಸಿಕೊಂಡಿರುವ ನಂಬಿಕೆ ಆಧಾರ ರಹಿತವಾದುದು. ಇದಕ್ಕೆ ಪ್ರವಾದಿ(ಸ)ರವರಿಂದಾಗಲೀ, ಸಹಾಬಿ-ತಾಬೀಗಳಿಂ

ದಾಗಲೀ ಯಾವುದೇ ಪುರಾವೆ ಇಲ್ಲ. (ರೂದಾದಲ್ ಮಆದ್ 1:65).

ಹಾಫಿದ್ ಬಿನ್ ನಾಸಿರ್ ದಿಮಶ್‌ಖಿ(ರ) ಹೇಳುತ್ತಾರೆ:

"ಜುಮುಅ ದಿನ ಅರಫಾದಲ್ಲಿ ನಿಂತರೆ ಎಷ್ಟೆತ್ತರದ ಹಜ್ಜಿ ಮಾಡಿದ ಪುಣ್ಯವಿದೆ ಎಂದು ವರದಿಯಾಗಿರುವ ಹದೀಸ್ ಕೃತ್ರಿಮ ಮತ್ತು ಬಾತಿಲ್ (ಫದ್‌ಲು ಯಾಮಿ ಅರಫ)" ಅರಫಾ ಶುಕ್ರವಾರ ಬಂದರೆ ಹಜ್ಜಿ ಸುಳ್ಳು ಹೆಚ್ಚು ವೃದ್ಧಿಗೊಂಡು ಹದೀಸ್‌ಗಳೆಲ್ಲವೂ ದುರ್ಬಲ ಎಂಬುದನ್ನು ಇಮಾಮ್ ಮುಬಾರಕ್ ಪುರಿ ತುಹ್‌ಫತುಲ್ ಅಹ್‌ಮದಿ(4:27), ಇಮಾಮ್ ಹಾಫಿದ್ ಇಬ್ನ್ ಹಜರ್(ರ) ಫತ್ವುಲ್ ಬಾರಿ(8:271) ಎಂಬ ಗ್ರಂಥಗಳಲ್ಲಿ ವಿವರಿಸಿದ್ದಾರೆ.

ಜನರಲ್ಲಿ ಇಂತಹ ಅಂಧವಿಶ್ವಾಸ ವ್ಯಾಪಕವಾಗಿ ಹರಡಿಕೊಳ್ಳಲು ಹಸನ್ ಮತ್ತು ಕೆಲವು ಶಾಫೀ ಗ್ರಂಥಗಳಲ್ಲಿ ನಿರಾಧಾರವಾಗಿ ಬರೆದಿಟ್ಟಿರುವ ವಿಚಾರಧಾರೆಗಳೇ ಮುಖ್ಯ ಕಾರಣ.

ಶಾಫೀ ಗ್ರಂಥವೊಂದರಲ್ಲಿ ಬರೆದಿರುವುದು ನೋಡಿ: "ಜುಮುಅ ದಿನ ಅರಫ ಕೂಡಿ ಬಂದರೆ ಅಂದು ಅಲ್ಲಾಹು ಎಲ್ಲಾ ಜನರ ಪಾಪಗಳನ್ನು ಮನ್ನಿಸುವನು" (ಮುಗ್ನಿಲ್ ಮುಹ್ರಾಜ್).

ಇನ್ನು ಹಸನ್ ಗ್ರಂಥವೊಂದರ ಉಲ್ಲೇಖ: "ಜುಮುಅ ದಿನ ಅರಫಾ ಸಂಭವಿಸಿದರೆ ಅದು ಜುಮುಅ ಅಲ್ಲದ ಎಷ್ಟೆ ಹಜ್ಜಿಗಳಿಗಿಂತ ಶ್ರೇಷ್ಠವಾಗಿರುವುದು (ರದ್ದುಲ್ ಮುಖ್ಬಾರ್ 2:621).

ಇನ್ನು ಜುಮುಅ ದಿನ ವಾರದಲ್ಲೇ ಅತ್ಯಂತ ಶ್ರೇಷ್ಠ ದಿನವಾಗಿರುವುದರಿಂದ ಅರಫಾ ಮತ್ತು ಶುಕ್ರವಾರ ಒಂದಾಗಿ ಬರುವಾಗ ಅಂದು ಪ್ರಮಾಣಬದ್ಧವಾಗಿ ವರದಿಯಾಗಿರುವ ಆಯಾ

ಡಾ. ಎಂ.ಇ. ಅಶ್ರಫ್ ಮುಸ್ತಿಯಾಫ್
ಕಾನರಗೋಡು

ದಿನಗಳ ಪುಣ್ಯ ಒಂದುಗೂಡುವುದರಲ್ಲಿ ಸಂದೇಹವಿಲ್ಲ.

ಎರಡು ಶ್ರೇಷ್ಠ ದಿನಗಳು ಒಂದಾಗಿ ಬರುವಾಗ ಅವುಗಳಲ್ಲಿ ನಿರ್ವಹಿಸಲಾಗುವ ಸತ್ಯಮಗಳಿಂದ ಭಾರೀ ಪುಣ್ಯಗಳನ್ನು ಸಂಪಾದಿಸಿಕೊಳ್ಳಲು ಸುವರ್ಣಾವಕಾಶ ದೊರೆಯುತ್ತದೆ.

ಇಮಾಮ್ ಇಬ್ನುಲ್ ಖಯ್ಯಮ್(ರ) ಹೇಳುತ್ತಾರೆ:

"ಅರಫಾ ವರ್ಷದ ಶ್ರೇಷ್ಠ ದಿನ. ಶುಕ್ರವಾರ ವಾರದ ದಿನಗಳಲ್ಲೇ ಶ್ರೇಷ್ಠ, ಶುಕ್ರವಾರ ಪ್ರಾರ್ಥನೆಗೆ ಉತ್ತರವಿರುವ ಒಂದು ಸಂದರ್ಭವಿದೆ ಎಂದು ಸಹೀಹ್ ಆದ ಹದೀಸ್‌ಗಳಲ್ಲಿದೆ. ಬಹುತೇಕ ವಿದ್ವಾಂಸರು ಅದು ಸಂಜೆಯ ಕೊನೆಯ ಘಳಿಗೆ ಎಂದು ಅಭಿಪ್ರಾಯಿಸಿದ್ದಾರೆ. ಈ ಸಂದರ್ಭ ಅರಫಾದಲ್ಲಿ ನಿಂತವರ ಪ್ರಾರ್ಥನೆ, ಅಂತರಾಳದ ಆತನಾದ ಮುಗಿಲು ಮುಟ್ಟುತ್ತಿರುತ್ತದೆ, ಮಾತ್ರವಲ್ಲ ಶುಕ್ರವಾರ

ಅರಫಾ ಬಂದರೆ ಪ್ರವಾದಿ(ಸ)ರವರು ಅರಫಾದಲ್ಲಿ ನಿಂತ ಅದೇ ದಿನ ನಾವೂ ಅಲ್ಲಿ ಹಾಜರಾದ ವಿಶೇಷತೆಯೂ ದೊರೆಯಲಿದೆ, ಅಲ್ಲಾಹು ಇಸ್ಲಾಮ್ ಧರ್ಮವನ್ನು ಪರಿಪೂರ್ಣಗೊಳಿಸಿ ಕುರ್ಆನ್ ಸೂಕ್ತ ಅವತೀರ್ಣಗೊಳಿಸಿದ್ದು ಶುಕ್ರವಾರದ ಒಂದು ಅರಫಾ ದಿನದಲ್ಲಿ.

ಉಮರ್(ರ)ರವರು ಪ್ರಸ್ತುತ ಸೂಕ್ತಿಯ ಕುರಿತು "ಈ ಸೂಕ್ತ ಅವತೀರ್ಣಗೊಂಡ ದಿನ ಮತ್ತು ಸ್ಥಳವನ್ನು ನಾನು ಬಲ್ಲೆ. ನಾವು ಪ್ರವಾದಿ(ಸ)ರವರೊಂದಿದ್ದಾಗ ಅರಫಾದಲ್ಲಿ ಶುಕ್ರವಾರ ಇದು ಅವತೀರ್ಣಗೊಂಡಿತು (ರೂದಾದಲ್ ಮಆದ್ 1:65).

ಅರಫಾ ದಿನ ಶುಕ್ರವಾರ ಬಂದರೆ ಎಷ್ಟೆ ಅಥವಾ ಎಷ್ಟೆತ್ತರದ ಹಜ್ಜಿಗಳ ಮಹತ್ವವಿದೆ ಎಂದು ಸಹೀಹ್ ಆಗಿ ವರದಿಯಾಗಿರುವುದರಿಂದ ಅಂಧವಿಶ್ವಾಸವೂ ಅನಾಚಾರವೂ ಆಗಲಿದೆ.

ದುರ್ಲಭವಾದ ಮೊದಲ ಹತ್ತು ದಿನಗಳ ಮಹತ್ವದ ಹದೀಸ್‌ಗಳನ್ನು ಕಳೆದ ಸಂಚಿಕೆಯಲ್ಲಿ ಪ್ರಸ್ತಾಪಿಸಲಾಗಿತ್ತು. ಹಜ್ಜಿ ಕರ್ಮ ಮತ್ತು ದುರ್ಲಭವಾದ ಮಹತ್ವಕ್ಕೆ ಸಂಬಂಧಿಸಿದಂತೆ ಎಷ್ಟೋ ಅಧಿಕೃತ ಹದೀಸ್‌ಗಳಿರುವಾಗ ದುರ್ಬಲ ಮತ್ತು ಕೃತಕ ಹದೀಸ್‌ಗಳ ಆಧಾರದಲ್ಲಿ ಅಂಧ ವಿಶ್ವಾಸ ಹರಡುವುದಕ್ಕೆ ಇಸ್ಲಾಮಿನಲ್ಲಿ ಅವಕಾಶವಿಲ್ಲ.

‘ಕ್ರೈಸ್ಟ್, ಫಿಲಾಸ್ಟೀನ್ ಅಲ್ಲಾಹನೊಂದಿಗೆ ಮಾತ್ರ’

ಎಂಬ ಶೀರ್ಷಿಕೆಯಡಿ

ಸೌತ್ ಕರ್ನಾಟಕ ಸಲಫಿ ಮೂವ್‌ಮೆಂಟ್

ಹಮ್ಮಿ ಕೊಂಡಿರುವ ವರ್ಷಾವಧಿ ಅಭಿಯಾನದ ಅಂಗವಾಗಿ

ಪಡುಬದ್ರೆ ಸಮೀಪದ ಕರ್ನಿರೆ ಎಂಬಲ್ಲಿ

ಪ್ರಥಮ ಸಲಫಿ ಸಮಾವೇಶ

ದಿನಾಂಕ 19-10-2014ನೇ ಆದಿತ್ಯವಾರ
ಸಮಯ: ಅಪರಾಹ್ನ ಗಂಟೆ 3ರಿಂದ ರಾತ್ರಿ ಗಂಟೆ 9ರ ವರೆಗೆ

ಪ್ರವಚನಕಾರರು:

ಮೌಲವಿ ನಾಸೀರುದ್ದೀನ್ ರಹ್ಮಾನಿ

ವಿಷಯ: ನೈಜಿ ಪ್ರವಾದಿ ಸ್ವೇಚ್ಛ

ಮೌಲವಿ ಚೌಹರ್ ಐನಿಕ್ವೋಡ್

ವಿಷಯ: ಫಿರಾಖಿಗಳ ಮೂಲ

ಮೌಲವಿ ಅಲ ಉಮರ್

ವಿಷಯ: ಫಿರಾಖಿಗಳ ಮೂಲ

ಇನ್‌ಶಾ ಅಲ್ಲಾಹ್

ಪ್ರಾಚಾರ್ಯರೊಂದಿಗೆ ಸ್ವೀಕೃತವಾಗಿ ಫಿರಾಖಿಗಳ ಮೂಲ

ಎಸ್.ಕೆ.ಎಸ್.ಎಮ್.

ಮೂಲ್ಕಿ-ಹೆಜಮಾಡಿ ಘಟಕ

ಓದುಗರ ಗಮನಕ್ಕೆ

ಪವಿತ್ರ ಸಂದೇಶ ಪತ್ರಿಕೆಗೆ ಚಂದಾದಾರರಾಗಲು, ಚಂದಾ ನವೀಕರಿಸಲು ಮತ್ತು ಪತ್ರಿಕೆ ಸರಿಯಾಗಿ ತಲುಪದಿದ್ದರೆ ಈ ಕೆಳಗಿನ ನಂಬರ್‌ನಲ್ಲಿ ಸಂಪರ್ಕಿಸಿರಿ:

9482946133

ಪ್ರವಾದಿ ಮುಹಮ್ಮದ್(ಸ)ರ ವಿವಾಹಗಳು

(ಕಳೆದ ಸಂಚಿಕೆಯಿಂದ)

ಪ್ರವಾದಿ(ಸ)ರ ವಿವಾಹಗಳು ಮತ್ತು ಸಂದರ್ಭಗಳು

1. ಸೌದ್ ಬಿಂತ್ ಝುಂಅತ್(ರ)

ಮಕ್ಕಾ ಮುಶ್ರಿಕರ ಪೀಡನೆ ಸಹಿಸಲಾರದೆ ಅಬಿಸೀನಿಯಾಕ್ಕೆ ವಲಸೆ ಹೋದ ಸಹಾಬಿಗಳ ಪೈಕಿ ಒಬ್ಬರಾಗಿದ್ದರು ಸಕ್ರಾನ್(ರ). ಅವರು ತನ್ನ ಪತ್ನಿಯೊ ಚಿಕ್ಕಪ್ಪನ ಮಗಳೂ ಆದ ಸೌದ(ರ) ರನ್ನು ಜತೆಯಲ್ಲಿ ಕರೆದುಕೊಂಡು ಹೋಗಿದ್ದರು. ಆ ಮಹಾನ್ ಸಹಾಬಿ ಅಲ್ಲಿ ನಿಧನರಾದರು. ಈ ಘಟನೆಯು ಖದೀಜ(ರ)ರವರ ನಿಧನದ ಕೆಲವೇ ಸಮಯದ ಬಳಿಕ ನಡೆದಿತ್ತು. ಅಲ್ಲಾಹು ಏಕೈಕನು, ಮುಹಮ್ಮದ್(ಸ)ರು ಅಲ್ಲಾಹನ ಸಂದೇಶವಾಹಕರಾಗಿದ್ದಾರೆಂದು ಅಂಗೀಕರಿಸಿದ ಕಾರಣಕ್ಕಾಗಿ ನಾಡು, ಬೀಡು, ಕುಟುಂಬವನ್ನು ತ್ಯಜಿಸಿ, ಸಮುದ್ರ ದಾಟಿ, ಭೂಖಂಡದಲ್ಲಿ ಸಂಚರಿಸಿ ತೀರಾ ಅಪರಿಚಿತವಾದ ಅಬಿಸೀನಿಯಾಕ್ಕೆ ಹೋಗಿ ಮರಣ ಹೊಂದಿದ ಆ ಸಹಾಬಿಯು ದುಃಖಿತಪ್ರಯಾದ ಪತ್ನಿಯನ್ನು ಅಂದರೆ ಕುಟುಂಬಸ್ಥರ ವಿರೋಧ ಹಾಗೂ ಪ್ರತಿ ಭಟನೆಗಳನ್ನು ಲೆಕ್ಕಿಸದೆ ತನ್ನ ಧರ್ಮ ಸಂರಕ್ಷಣೆ ಗಾಗಿ ನಾಡನ್ನು ಬಿಟ್ಟು ವಿಧವೆಯಾಗಿ, ನಿರಾಶ್ರಿತ ಳಾಗಿ ಮಾರ್ಪಟ್ಟ ಸೌದಾ(ರ)ರನ್ನು ಪ್ರವಾದಿ(ಸ)ರು ವಿವಾಹವಾಗುವ ಮೂಲಕ ಆಕೆಗೆ ರಕ್ಷಣೆ ನೀಡಿದರು. ಇದು ಪ್ರಸ್ತುತ ಇಬ್ಬರೊಂದಿಗಿನ ಧಾರ್ಮಿಕವಾದ ಕರ್ತವ್ಯ ನಿರ್ವಹಿಸುವುದರ ಹೊರತಾಗಿ ಅಲ್ಲಾಹನೊಂದಿಗಿನ ಒಂದು ಕರ್ತವ್ಯ ನಿರ್ವಹಣೆಯೂ ಆಗಿತ್ತು. ಪ್ರವಾದಿ(ಸ)ರು ಹಾಗೆ ಮಾಡದಿದ್ದರಿದ್ದರೆ ಆ ಮಹಿಳೆ ತನ್ನ ಕುಟುಂಬದ ಕ್ರೂರ ಪೀಡನೆಗಳಿಗೆ ಗುರಿಯಾಗಬೇಕಾಗಿತ್ತು. ಈ ಹಿಂದೆ ನಾವು ತಿಳಿಸಿದಂತೆ, ತನ್ನ ದಿನಗಳನ್ನು ಆಯಾ(ರ)ರಿಗೆ ಬಿಟ್ಟುಕೊಟ್ಟು ಪ್ರವಾದಿ(ಸ)ರವರ ಪತ್ನೀಬಂಧವನ್ನು ಮರಣದ ವರೆಗೆ ಉಳಿಸಿಕೊಟ್ಟರೆ ಸಾಕೆಂದು ಅಪೇಕ್ಷಿಸಿದ್ದು ಈ ಮಹಿಳೆಯಾಗಿದ್ದರು. ಹಿಜ್ರಾ 54ರಲ್ಲಿ ಸೌದ(ರ) ಮರಣ

ಮೂಲ: ಮುಹಮ್ಮದ್ ಅಮಾನಿ ಮೌಲವಿ
ಕನ್ನಡಕ್ಕೆ ಇಸ್ತಾಝೀಲ್ ಶಾಫಿ

ಹೊಂದಿದರು.

2. ಆಯಿಶಾ ಬಿಂತ್ ಅಬೂಬಕರ್(ರ)

ಹಿಜ್ರಕ್ಕಿಂತ ಎರಡು-ಮೂರು ವರ್ಷಗಳ ಹಿಂದೆ ಆಯಿಶಾ(ರ)ರನ್ನು ಪ್ರವಾದಿ(ಸ)ರು ವಿವಾಹವಾದರು. ಆಗ ಆಯಿಶಾ(ರ)ರಿಗೆ ಸುಮಾರು ಆರು ವರ್ಷ ಪ್ರಾಯವಾಗಿತ್ತು. ಹಿಜ್ರಾದ ಬಳಿಕ ಸುಮಾರು ಎರಡು ವರ್ಷ ಕಳೆದು ವಧುವನ್ನು ವರನ ಮನೆಗೆ ಕರೆತರಲಾಯಿತು. ಕೇವಲ ಒಂಭತ್ತು ವರ್ಷ ಪ್ರಾಯದ ಆ ಬಾಲಿಕೆಯನ್ನು ಪತಿಯ ಮನೆಗೆ ಕಳುಹಿಸುವಾಗ ಅವರ ಆಟಿಕೆ ಸಾಮಗ್ರಿಗಳೂ ಜತೆಗಿದ್ದವು. ಪ್ರವಾದಿ(ಸ)ರ ಮನೆಗೆ ಹೋದ ಮೇಲೂ ತಾನು ಹೆಣ್ಣುಕ್ಕಳೊಂದಿಗೆ ಆಟವಾಡುತ್ತಿದ್ದೆ ಎಂದು ಆಯಿಶಾ(ರ) ಪ್ರಸ್ತಾಪಿಸಿದ್ದಾರೆ (ಬುಖಾರಿ, ಮುಸ್ನಿಮ್). ಪ್ರವಾದಿ(ಸ)ರು ತನ್ನ ಪತ್ನಿಯರ ಪೈಕಿ ಅತೀ ಹೆಚ್ಚು ಇಷ್ಟ ಪಟ್ಟಿದ್ದು ಆಯಿಶಾ(ರ)ರನ್ನಾಗಿತ್ತು. ಬಾಲ್ಯ ಪ್ರಾಯದಲ್ಲಿ ಆಯಿಶಾ(ರ)ರ ಹೊರತು ಬೇರಾರನ್ನೂ ಪ್ರವಾದಿ(ಸ)ರು ವಿವಾಹವಾಗಲಿಲ್ಲ. ಪ್ರವಾದಿ(ಸ)ರ ವಿಯೋಗದ ಸಮಯದಲ್ಲಿ ಆಯಿಶಾ(ರ)ರ ಪ್ರಾಯ ಸುಮಾರು 18 ವರ್ಷ. ಹಿಜ್ರಾ 57 ಅಥವಾ 58ರಲ್ಲಿ ಆಯಿಶಾ(ರ) ವಿಧಿವಶ ರಾದರು.

ಆಯಿಶಾ(ರ)ರ ತಂದೆ ಅಬೂಬಕರ್ ಸಿದ್ದೀಕ್(ರ)ರವರು ಸಹಾಬಿಗಳ ಪೈಕಿ ಪ್ರವಾದಿ(ಸ)ರವರ ಅತ್ಯಂತ ಪ್ರೀತಿಯ ಸ್ನೇಹಿತರಾಗಿದ್ದರು. ಪುರುಷರ ಪೈಕಿ ಪ್ರವಾದಿ(ಸ)ರನ್ನು ಅಂಗೀಕರಿಸಿದ ಪ್ರಥಮ ವ್ಯಕ್ತಿ ಅವರಾಗಿದ್ದರು. ಇಸ್ಲಾಮಿಗಿಂತ ಮುಂಚೆಯೂ ಅವರು ಪ್ರವಾದಿ(ಸ)ರ ಆಪ್ತ ಗೆಳೆಯರಾಗಿದ್ದರು. ಅಬೂಬಕರ್(ರ)ರವರ ಗುಣ ಸ್ವಭಾವಗಳನ್ನು ಪ್ರಶಂಸಿಸಲಾದ ಬಹಳಷ್ಟು ಹದೀಸ್‌ಗಳಿವೆ. ಒಮ್ಮೆ ಪ್ರವಾದಿ(ಸ)ರು ಹೀಗೆ ಹೇಳಿದ್ದರು: "ನಮಗೊಂದು ಉಪಕಾರ ಮಾಡಿದ್ದಕ್ಕಾಗಿ ನಾವು ಪ್ರತ್ಯುಪಕಾರ ಮಾಡದೆ ಉಳಿದಿದ್ದರೆ ಅಬೂಬ

ಕರ್(ರ) ಹೊರತು ಬೇರಾರಿಗೂ ಅಲ್ಲ. ಅವರು ಮಾಡಿದ ಉಪಕಾರಕ್ಕೆ ಪುನರುತ್ಥಾನದಂದು ಅಲ್ಲಾಹನೇ ಪ್ರತ್ಯುಪಕಾರ ಮಾಡುವನು. ಅಬೂಬಕರ್(ರ)ರವರ ಸಂಪತ್ತು ನನಗೆ ಉಪಕರಿಸಿದಷ್ಟು ಬೇರಾರದೂ ಉಪಕರಿಸಲಿಲ್ಲ. (ತಿರ್ಮಿಡಿ). ಇನ್ನೊಮ್ಮೆ ಪ್ರವಾದಿ(ಸ)ರು ಹೇಳಿದರು: "ಜನರ ಪೈಕಿ ಸಹವಾಸ ಮತ್ತು ಸಂಪತ್ತಿನಲ್ಲಿ ಅತ್ಯಂತ ವಿಶ್ವಾಸನೀಯ ವ್ಯಕ್ತಿ ಅಬೂಬಕರ್ ಆಗಿದ್ದಾರೆ" (ಬುಖಾರಿ, ಮುಸ್ನಿಮ್). ಇದೇ ರೀತಿಯ ಬೇರೆ ಹದೀಸ್‌ಗಳನ್ನೂ ಕಾಣಬಹುದಾಗಿದೆ.

ಈ ನಿಟ್ಟಿನಲ್ಲಿ ಅಬೂಬಕರ್(ರ)ರವರ ಮಗಳಾದ ಆಯಿಶಾ(ರ)ರನ್ನು ಪ್ರವಾದಿ(ಸ)ರು ವಿವಾಹವಾದದ್ದು ಮತ್ತು ಆಯಿಶಾ(ರ)ರನ್ನು ಅತೀ ಹೆಚ್ಚು ಪ್ರೀತಿಸಿದ್ದು ಎಲ್ಲವೂ ಅಬೂಬಕರ್(ರ)ರವರೊಂದಿಗಿದ್ದ ಪ್ರೀತ್ಯಾದರಗಳು ಮತ್ತು ಪ್ರವಾದಿ(ಸ)ರಿಗಾಗಿಯೂ ಇಸ್ಲಾಮಿಗಾಗಿಯೂ ಅವರು ಮಾಡಿದ ತ್ಯಾಗ ಮತ್ತು ಸೇವೆಗಳ ಸ್ವಭಾವದ ಒಂದು ಕೃತಜ್ಞತೆಯಾಗಿದೆ. ಮಾತ್ರವಲ್ಲ, ಈ ವಿವಾಹದಿಂದಾಗಿ ಇಸ್ಲಾಮಿಗಾದ ಪ್ರಯೋಜನಗಳನ್ನೊಮ್ಮೆ ಯೋಚಿಸಿ ನೋಡಿ. ಇಸ್ಲಾಮೀ ಜ್ಞಾನ ಭಂಡಾರಕ್ಕೆ ಆಯಿಶಾ(ರ)ರವರ ಕೊಡುಗೆ ಅಪಾರವಾಗಿದೆ. ಕುರ್ಆನ್ ವ್ಯಾಖ್ಯಾನ ರಂಗದಲ್ಲಿ ಮತ್ತು ಪ್ರವಾದಿ ವಚನಗಳು ಹಾಗೂ ಚರ್ಯೆಗಳನ್ನು ಉಲ್ಲೇಖಿಸುವಲ್ಲಿ ಇತರಲ್ಲಾ ಮಹಿಳೆಯರಿಗಿಂತ ಮತ್ತೆಲ್ಲಾ, ಹೆಚ್ಚಿನ ಪುರುಷರಿಗಿಂತ ಮಹತ್ವದ ಪಾಲು ಆಯಿಶಾ(ರ)ರವರದಾಗಿದೆ. ಸಂಸಾರ ಜೀವನ ಹಾಗೂ ದಾಂಪತ್ಯ ಜೀವನಗಳ ನಾನಾ ಪಾರ್ಶ್ವಗಳಲ್ಲೂ ಆಯಿಶಾ(ರ)ರ ಮೂಲಕ ಲಭಿಸಿದ ತಿಳುವಳಿಕೆಗಳ ಕಡಿಮೆಯೇನೂ ಅಲ್ಲ. ಸಾಹಿತ್ಯ, ಸಂಸ್ಕೃತಿ, ಚರಿತ್ರೆ, ವೈದ್ಯಕೀಯ, ರಾಜಕೀಯ ಮುಂತಾದ ವಿಷಯಗಳಲ್ಲೂ ಅವರ ಜ್ಞಾನ ಅಪಾರವಾದುದು. ಇಸ್ಲಾಮಿನ ಇತಿಹಾಸ ಬಲ್ಲವರಿಗಲ್ಲಾ ಇದು ತಿಳಿದಿದೆ. ಅಬೂಬಕರ್(ರ)ರವರ ಅಶ್ಅರಿ(ರ) ಹೇಳುತ್ತಾರೆ:

ರಸೂಲ್(ಸ)ರ ಸಹಾಬಿಗಳಾದ ನಮಗೆ ಯಾವುದಾದರೂ ವಿಷಯದಲ್ಲಿ ಸಂಶಯವುಂಟಾಗಿ ಆ ಬಗ್ಗೆ ಆಯಿಶಾ(ರ)ರೊಂದಿಗೆ ಕೇಳಿದರೆ ಅವರಲ್ಲಿ ನಮಗೆ ಸರಿಯಾದ ತಿಳುವಳಿಕೆ ಸಿಗದಿರಲಿಲ್ಲ" (ತಿರ್ಮಿಡಿ).

ಇಷ್ಟೆಲ್ಲಾ ಹೇಳಿದ್ದರಲ್ಲಿ ಆಯಿಶಾ(ರ)ರವರ ವಿವಾಹದಲ್ಲಿ ಅಡಕವಾಗಿರುವ ರಹಸ್ಯಗಳ ಕುರಿತು ನಿಷ್ಕರ್ಷೆವಾಗಿ ಚಿಂತಿಸುವವರಿಗೇ ಮನವರಿಕೆಯಾದೀತು. ಇದಲ್ಲಾ ಮತ್ತೆ ಬಂದದ್ದಲ್ಲವೇ. ವಿವಾಹದ ಸಮಯದಲ್ಲಿ ಇದ್ದಾವುದನ್ನೂ ನಿರೀಕ್ಷಿಸಿರಲಿಲ್ಲವಲ್ಲಾ. ಅಂದು ಆಯಿಶಾ ಕೇವಲ ಒಂದು ಮಗುವಾಗಿದ್ದರಲ್ಲವೇ? ಎಂದು ಕೆಲವರು ಭಾವಿಸಲೂ ಬಹುದು. ವಾಸ್ತವದಲ್ಲಿ ಈ ವಿವಾಹವು ಪೂರ್ಣವಾಗಿ ಈ ಉದ್ದೇಶ ಹಾಗೂ ನಿರೀಕ್ಷೆಯೊಂದಿಗೆ ಆಗಿತ್ತು. ಪ್ರವಾದಿ(ಸ)ರ ಇತರ ವಿವಾಹಗಳಿಗಿಂತ ಹಲವು ರೀತಿಯಲ್ಲೂ ಏಕ ಮಾತ್ರ ಉದಾಹರಣೆಯಾಗಿತ್ತು ಆಯಿಶಾ(ರ)ರವರ ವಿವಾಹ. ಅದಕ್ಕೆ ಹಲವಾರು ಪುರಾವೆಗಳನ್ನು ಉಲ್ಲೇಖಿಸಲು ಸಾಧ್ಯವಿದೆ. ದೀರ್ಘವಾದೀತೆಂದು ಭಾವಿಸಿ ಇಮಾಮ್ ಬುಖಾರಿ ಮತ್ತು ಇಮಾಮ್ ಮುಸ್ನಿಮ್ ವರದಿ ಮಾಡಿದ ಒಂದು ಹದೀಸನ್ನು ಮಾತ್ರ ಇಲ್ಲಿ ಉಲ್ಲೇಖಿಸುತ್ತೇನೆ. ಪ್ರವಾದಿ(ಸ)ರು ಆಯಿಶಾ(ರ)ರೊಂದಿಗೆ ಈ ರೀತಿ ಹೇಳಿದ್ದಾಗಿ ಅವ ರಿಬ್ಬರೂ ವರದಿ ಮಾಡಿದ್ದಾರೆ: ಮೂರು ರಾತ್ರಿಗಳಲ್ಲಿ ನನ್ನನ್ನು ನನಗೆ ಕನಸಿನಲ್ಲಿ ತೋರಿಸಲಾಗಿದೆ. ಓರ್ವ ಮಲಕ್ ಒಂದು ರೇಶ್ಮೆ ಬಟ್ಟೆಯಲ್ಲಿ ನನ್ನನ್ನು (ನಿನ್ನ ಚಿತ್ರವನ್ನು) ತಂದಿದ್ದರು. ಇದು ತಮ್ಮ ಪತ್ನಿಯೆಂದು ಆ ಮಲಕ್ ನನ್ನೊಡನೆ ಹೇಳಿತು. ನಾನು ತೆರದು ನೋಡಿದಾಗ ಅದು (ಆ ಚಿತ್ರವು) ನೀನೇ ಆಗಿದ್ದು, ನಾನು ಹೇಳಿದೆ: ಅದು ಅಲ್ಲಾಹನ ಕಡೆಯಿಂದಾಗಿದ್ದರೆ ಅವನು ಅದನ್ನು ಅನುಷ್ಠಾನಕ್ಕೆ ತರುವನು (ಬುಖಾರಿ, ಮುಸ್ನಿಮ್). ಪ್ರವಾದಿಗಳ ಕನಸು ದಿವ್ಯ ಸಂದೇಶಗಳಲ್ಲಿ ಸೇರಿದ್ದೆಂದು ಎಲ್ಲರಿಗೂ ತಿಳಿದ ವಿಷಯವಾಗಿದೆ. (ಮುಂದುವರಿಯುವುದು)

ಅಲ್ಲಾಹು ಗೌರವಿಸಿದ ಮುಹಮ್ಮದ್ ಅಪವಿತ್ರವಾದುದು ಹೇಗೆ?

(2ನೇ ಪುಟದಿಂದ)

ಇದೇ ರೀತಿ ಇಸ್ಲಾಮ್ ಯಾವುದೇ ಮಹತ್ವ ಕಲ್ಪಿಸದ ರಬೀಫಲ್ ಅವ್ವಲ್ ತಿಂಗಳಿಗೆ ಎಲ್ಲಿಲ್ಲದ ಪಾವಿತ್ರತೆ ನೀಡಿ ಕೊಂಡಾಡುತ್ತಿದ್ದಾರೆ. ಪ್ರವಾದಿ(ಸ)ರು ಜನಿಸಿದ ತಿಂಗಳು ಎಂಬ ಹೆಸರಲ್ಲಿ ರಬೀಫಲ್ ತಿಂಗಳಿಗೇ ಮನೆ, ಅಂಗಡಿ, ಹೊಟೇಲ್, ವಾಹನ ಮತ್ತು ರಸ್ತೆ ಬದಿಗಳನ್ನು ತೋರಣ, ಮಿದ್ಯದ್ವೀಪಗಳಿಂದ ಸಿಂಗರಿಸಿ "ಮೌಲೀದ್" ಎಂಬ ಕಟ್ಟುಕತೆಯನ್ನು ಪಾರಾಯಣ ಮಾಡಿ ಹೊಕ್ಕುಳು ಬಿರಿಯುವ ತನಕ ತಿಂದು ತೇಗಿ ಇಸ್ಲಾಮ್ ಧರ್ಮವನ್ನೂ ಪ್ರವಾದಿ(ಸ)ರನ್ನೂ ಅವಹೇಳನ ಮಾಡುತ್ತಿರುವ ಧಿಕ್ಕಾರಿಗಳ ಅಟ್ಟಹಾಸ ಖಂಡನೀಯವಾಗಿದೆ. ಹಾಗೆಯೇ

"ಬರಾಅತ್ ರಾತ್ರಿ" ಎಂಬ ಹೆಸರಲ್ಲಿ ಶಹಬಾನ್ 15ಕ್ಕೆ "ಲೈಲತ್ತುಲ್ ಬಿದ್"ನ ಪ್ರಾಧಾನ್ಯ ನೀಡುತ್ತಿರುವುದು ಕೂಡಾ ಇದೇ ಯಾದಿಯಲ್ಲಿ ಸೇರುತ್ತದೆ. ಹೀಗೆ ಮಕ್ಕಾ ಮುಶ್ರಿಕರ "ನಸೀಲ್" ಅಕ್ಷರಾರ್ಥದಲ್ಲಿ ಮುಸ್ನಿಮ್ ಸಮುದಾಯದಲ್ಲಿ ಪುನರಾವರ್ತನೆಗೊಳ್ಳುತ್ತಿದೆ.

ಶಿಯಾ ಪ್ರಭಾವ:

ನಾಲ್ಕು ಖಲೀಫರುಗಳ ಕಾಲಾ ನಂತರ ಮುಸ್ನಿಮ್ ಸಮುದಾಯದಲ್ಲಿ ಉಂಟಾದ ಅಹ್ಮದುನ್ ಮತ್ತು ಶಿಯಾ ಎಂಬ ಬಿಕ್ಕಟ್ಟು ಇಸ್ಲಾಮೀ ಇತಿಹಾಸದ ಅತ್ಯಂತ ವೇದನಾಜನಕವಾದ ಘಟನೆಯಾಗಿದೆ. ಇಸ್ಲಾಮೀ ವಿಶ್ವಾಸಗಳಿಗೆ ತೀರಾ ವಿರುದ್ಧವಾದ

ಬಹಳಷ್ಟು ವಿಶ್ವಾಸಾರ್ಥಕಗಳನ್ನು ರೂಢಿಗೆ ತರುವ ಮೂಲಕ ಶಿಯಾ ವಿಭಾಗವು ಇಸ್ಲಾಮಿನಿಂದ ಬೇರ್ಪಟ್ಟಿತು. ಅಲಿ(ರ)ರವರ ಹೆಸರಲ್ಲಿ ರೂಪುಗೊಂಡ ಈ ವಿಭಾಗವು ಅಲಿ(ರ)ರವರ ಕುರಿತು ಮತ್ತು ಪ್ರವಾದಿ(ಸ)ರವರ ಪತ್ನಿಯೂ ಅಲಿ(ರ)ರವರ ಪತ್ನಿಯೂ ಆದ ಫಾತಿಮಾ(ರ)ರವರ ಕುರಿತು ಇಸ್ಲಾಮೀ ವಿಶ್ವಾಸಗಳ ಬಡವನ್ನೇ ಕತ್ತರಿಸುವಂತಹ ಅಸಂಬದ್ಧ ಕಥೆಗಳನ್ನು ಕಟ್ಟಿ ಪ್ರಚಾರ ಹಬ್ಬಿಸಿತು. ಇದರ ಹಿಂದೆ ಕಾರ್ಯಾಚರಿಸಿದ್ದು ಅಬ್ದುಲ್ಲಾಹಿಬ್‌ನು ಸಬಲ್ ಎಂಬ ಜೂದನಾಗಿದ್ದನು. ಇದಕ್ಕಾಗಿ ಕುರ್ಆನಿನ ಸೂಕ್ತಗಳನ್ನು ಸಹ ದುರ್ವ್ಯಾಖ್ಯಾನಿಸಿದರು. ಪ್ರವಾದಿ(ಸ)ರ ಹೆಸರಲ್ಲಿ ಬಹಳಷ್ಟು ಸುಳ್ಳುಗಳನ್ನು (8ನೇ ಪುಟಕ್ಕೆ)

ದಾರ್ಶನಿಕ ಪ್ರಶ್ನೆಪ್ರಶ್ನಾರಂಗಗಳು

ಪ್ರ: ಪ್ರಯಾಣ ಹೊರಡುವಾಗ ಮತ್ತು ಪ್ರಯಾಣದಿಂದ ಮರಳಿದ ನಂತರ ತಲಾ ಎರಡು ರಕ್ತಾಂಶ ನಮಾಝ್ ನಿರ್ವಹಿಸುವುದು ಸುನ್ನತ್ ಇದೆಯೇ? ಝುನ್ ಬೋಂದಲ್

ಉ: ಪ್ರಯಾಣದಿಂದ ಹಿಂತಿರುಗಿದಾಗ ಪ್ರವಾದಿ(ಸ)ರವರು ಮಸೀದಿಗೆ ತೆರಳಿ ಎರಡು ರಕ್ತಾಂಶ ನಮಾಝ್ ನಿರ್ವಹಿಸುತ್ತಿದ್ದರು ಎಂದು ಸಹೀಹ್ ಆದ ಹದೀಸ್‌ಗಳಲ್ಲಿ ವರದಿ ಯಾಗಿದೆ. ಕಲ್‌ಬ್ ಬಿನ್ ಮಾಲಿಕ್(ರ) ಹೇಳುತ್ತಾರೆ. ಪ್ರವಾದಿ(ಸ)ರವರು ಪ್ರಯಾಣದಿಂದ ಮರಳುವಾಗಲೆಲ್ಲಾ ಎರಡು ರಕ್ತಾಂಶ ನಮಾಝ್ ನಿರ್ವಹಿಸುತ್ತಿದ್ದರು (ಬುಖಾರಿ, ಮುಸ್ಲಿಮ್). ಇನ್ನು ಪ್ರಯಾಣ ಹೊರಡುವ ಮೊದಲು ಪ್ರವಾದಿ(ಸ)ರವರು ಸುನ್ನತ್ ನಮಾಝ್ ನಿರ್ವಹಿಸಿದ್ದಾಗಿ ಯಾವುದೇ ಅಧಿಕೃತ ವರದಿಗಳಿಲ್ಲ. ಈ ಬಗ್ಗೆ ವರದಿಯಾಗಿರುವ ಹದೀಸ್‌ಗಳನ್ನು ವಿದ್ವಾಂಸರು ದುರ್ಬಲ ಎಂದು ಸ್ಪಷ್ಟ ಪಡಿಸಿದ್ದಾರೆ.

ಉಗುರು ಬೆಳೆಸುವುದು

ಪ್ರ: ಕೆಲವು ಮಹಿಳೆಯರು ಉಗುರು ಕತ್ತರಿಸದೆ ಉದ್ದವಾಗಿ ಬೆಳೆಸುತ್ತಾರೆ. ಶರೀಅತ್ ಪ್ರಕಾರ ಇದು ಸಮ್ಮತಾರ್ಹವೇ?

ಉ: ಪ್ರವಾದಿ(ಸ)ರವರು ಹತ್ತು ಕಾರ್ಯಗಳನ್ನು ಫಿತ್ವಾರತ್(ಮನುಷ್ಯನ ಮೂಲ ಪ್ರಕೃತಿಯ ಸಾಲಿನಲ್ಲಿ ಎಣಿಸಿದ್ದಾರೆ. ಉಗುರು ಕತ್ತರಿಸುವುದು ಕೂಡಾ ಅವುಗಳಲ್ಲಿ ಒಂದು. ಅದುದರಿಂದ ಉದ್ದ ಉಗುರು ಬಿಡುವುದು ಪ್ರವಾದಿ ಚರ್ಯೆಗೆ ತದ್ವಿರುದ್ಧ ಸಂಪ್ರದಾಯ. ಅಷ್ಟೇ ಅಲ್ಲದೆ ಇದು ಇತರ ಪೂರ್ವ ಪ್ರವಾದಿಗಳಿಲ್ಲರ ಚರ್ಯೆ ಮತ್ತು ಮನುಷ್ಯ ಪ್ರಕೃತಿಗೂ ವಿರುದ್ಧವಾದುದು. ಮುಸ್ಲಿಮ್ ಮಹಿಳೆಯರು ಅನ್ಯ ಮತೀಯರನ್ನು ಅಂಧವಾಗಿ ಅನುಕರಿಸದೆ ತಾವು ಅಳವಡಿಸಲು ಬಯಸಿರುವ ಫಾಶನ್ ಶರೀಅತ್ ಪ್ರಕಾರ ಸಮ್ಮತಾರ್ಹವೇ ಎಂಬ

ದನ್ನು ಮೊದಲು ಖಾತ್ರಿ ಮಾಡಿಕೊಳ್ಳಬೇಕು.

-ಶೈಖ್ ಮಹ್ಮೂದ್ ಅಹ್ಮದ್ ಕಾಶ್ಮೀರಿ

ಯಾತ್ರಿಕನ ಜುಮುಅ

ಪ್ರ: ಜುಮುಅ ನಮಾಝ್‌ನ ಅತ್ತ ಹಿಯಾತ್‌ನಲ್ಲಿ ಇಮಾಮರೊಂದಿಗೆ ಸೇರಿ ಕೊಂಡ ಯಾತ್ರಿಕ (ಮುಸಾಫಿರ್) ಲುಹರ್ ನಮಾಝನ್ನು ನಾಲ್ಕು ರಕ್ತಾಂಶ ಆಗಿ ನಿರ್ವಹಿಸಬೇಕೆಂದಿದೆಯೇ? ಅಥವಾ ಎರಡು ರಕ್ತಾಂಶ ಕಸ್ರ್ ಮಾಡಿ ನಿರ್ವಹಿಸಬಹುದೇ?

ಉ: ನಾಲ್ಕು ರಕ್ತಾಂಶ ನಿರ್ವಹಿಸಬೇಕೆಂದಿಲ್ಲ. ಆತ ಲುಹರ್ ನಮಾಝನ್ನು ಎರಡು ರಕ್ತಾಂಶ ಕಸ್ರ್ ಮಾಡಿ ನಿರ್ವಹಿಸಿದರೆ ಸಾಕು. ಇನ್ನು ಎರಡನೇ ರಕ್ತಾಂಶದಲ್ಲಿ ಸೇರಿಕೊಂಡರೆ ಇಮಾಮ್‌ರು ಸಲಾಮ್ ಮಾಡಿದ ನಂತರ ಉಳಿದ ಒಂದು ರಕ್ತಾಂಶ ನಿರ್ವಹಿಸಿದರೆ ಅದು ಅವನ ಪಾಲಿನ ಜುಮುಅ ಎನಿಸಲಿದೆ.

-ಶೈಖ್ ಇಬ್ನು ಉಸ್ಮೈನ್ ನಕಲ ದಾಖಲೆ

ಪ್ರ: ನಕಲಿ ದಾಖಲೆ ಸೃಷ್ಟಿಸಿ ಸರಕಾರದಿಂದ ಆರ್ಥಿಕ ಸೌಲಭ್ಯ ಪಡೆಯುವುದು ಧರ್ಮ ಸಮ್ಮತವೇ?

ಉ: ಕೂಡದು. ಇದು ನಿಷಿದ್ಧವೂ ಅಧರ್ಮವೂ ಆಗಿದೆ.

-ಶೈಖ್ ಇಬ್ನು ಬಾರ್ಝ್ ಮೊದಲ ಅತ್ತಹಿಯಾತ್‌ನಲ್ಲಿ ಸ್ವಲಾತ್

ಪ್ರ: ಮೂರು ಅಥವಾ ನಾಲ್ಕು ರಕ್ತಾಂಶ ಇರುವ ನಮಾಝ್‌ನ ಪ್ರಥಮ ತಶಹ್ಹುಡ್‌ನಲ್ಲಿ ಪ್ರವಾದಿ(ಸ)ರವರ ಮೇಲೆ ಸ್ವಲಾತ್ ಹೇಳುವುದು ಸುನ್ನತ್ ಇದೆಯೇ?

ಉ: ಮೊದಲ ಅತ್ತಹಿಯಾತ್‌ನಲ್ಲಿ ಪ್ರವಾದಿ(ಸ)ರವರ ಮೇಲೆ ಸ್ವಲಾತ್ ಹೇಳುವುದರ ಕುರಿತು ವಿದ್ವಾಂಸರೊಡನೆ ಭಿನ್ನಾಭಿ

ಪ್ರಾಯಗಳಿವೆ. ಇಮಾಮ್ ಶಾಫಿ, ಇಬ್ನು ಹರ್ಮ್ ಮುಂತಾದ ವಿದ್ವಾಂಸರು ಸ್ವಲಾತ್ ಹೇಳಬೇಕು ಎಂಬ ಅಭಿಪ್ರಾಯ ಹೊಂದಿದ್ದರೆ ಇಬ್ರಾಹೀಮ್ ಖಿಕ, ಇಮಾಮ್ ಸೌರಿ, ಇಸಾಹಾಕ್ ಬಿನ್ ರಾಹವೀ ಮುಂತಾದ ಪೂರ್ವಿಕ ವಿದ್ವಾಂಸರು ಪ್ರಥಮ ತಶಹ್ಹುಡ್ ನಲ್ಲಿ ಪ್ರವಾದಿ(ಸ)ರವರ ಮೇಲೆ ಸ್ವಲಾತ್ ಹೇಳಬೇಕಿಲ್ಲ ಎಂದು ಅಭಿಪ್ರಾಯ ಪಟ್ಟಿದ್ದಾರೆ. ಫಿಕ್ವ್ ಪಂಡಿತರಲ್ಲಿ ಬಹುತೇಕ ಮಂದಿಯ ಅಭಿಪ್ರಾಯವೂ ಇದೇ ಆಗಿದೆ.

ಮೊದಲ ತಶಹ್ಹುಡ್‌ನ ನಂತರ ಪ್ರವಾದಿ(ಸ)ರವರ ಮೇಲೆ ಸ್ವಲಾತ್ ಹೇಳುವುದು ಪ್ರಮಾಣಬದ್ಧವಾಗಿ ಸಾಬೀತಾಗದಿರುವುದರಿಂದ "ವಲಾತ್‌ಹದು ಅನ್ಯಮುಹಮ್ಮದರ್ರಸೂಲು ಲ್ಲಾಹ್" ಎಂಬ ಕಲಿಮದ ಕೊನೆ ತನಕ ಪಠಿಸಿದರೆ ಸಾಕು ಎಂದು ಶೈಖ್ ಇಬ್ನು ಉಸ್ಮೈನ್ ಹೇಳಿದ್ದಾರೆ.

-ಶೈಖ್ ಸಾಲಿಹ್ ಅಲ್ ಮುನಜ್ಜಿದ್

ಪತಿಯ ಅನುಮತಿ ಇಲ್ಲದೆ ವ್ಯವಹರಿಸುವುದು

ಪ್ರ: ಗಂಡನ ಅನುಮತಿ ಇಲ್ಲದೆ ಹೆಂಡತಿ ಅವನ ಹಣವನ್ನು ಸ್ವಂತಕ್ಕಾಗಿ ಉಪಯೋಗಿಸಬಹುದೇ?

ಉ: ಗಂಡನ ಸಮ್ಮತಿ ಇಲ್ಲದೆ ಅವನ ಹಣ ತೆಗೆಯುವುದು ಆಕೆಗೆ ಧರ್ಮಬದ್ಧವಲ್ಲ. ಆದರೆ ಆಕೆಗೆ ಸಿಗಬೇಕಾದ ಖರ್ಚು ವೆಚ್ಚಗಳಲ್ಲಿ ಆತ ಲೋಪಪೆಸಗುತ್ತಿದ್ದರೆ ತನಗೆ ಹಾಗೂ ತನ್ನ ಮಕ್ಕಳಿಗೆ ಬೇಕಾದುದನ್ನು ದುಂದುವೆಚ್ಚ ಮಾಡದ ವಿಧಾನದಲ್ಲಿ ಆಕೆ ತೆಗೆದುಕೊಳ್ಳಬಹುದಾಗಿದೆ.

ಒಮ್ಮೆ ಅಬೂಸುಫ್‌ಯಾನ್‌ರವರ ಪತ್ನಿ ಹಿಂದೆ ಪ್ರವಾದಿ(ಸ)ರವರ ಹತ್ತಿರ ಬಂದು ತನ್ನ ಹಾಗೂ ಮಕ್ಕಳ ಖರ್ಚು ವೆಚ್ಚದಲ್ಲಿ ಅಬೂಸುಫ್‌ಯಾನ್ ಲೋಪ ತೋರಿಸುತ್ತಿರುವುದಾಗಿ ಅಹವಾಲು ಹೇಳಿ ಕೊಂಡರು. ಆಗ ಪ್ರವಾದಿ(ಸ)ರವರು ಆಕೆಯೊಂದಿಗೆ ನಿನಗೆ ಮತ್ತು ನಿನ್ನ ಮಕ್ಕಳಿಗೆ ಅವಶ್ಯಕವಾದುದನ್ನು ನ್ಯಾಯಬದ್ಧ

ವಾಗಿ ತೆಗೆದುಕೊಂಡು ಎಂದು ಅಶೀರ್ವದಿಸಿದರು. (ಫಠಾವುಲ್‌ಫತವು)

ಕುರ್‌ಆನ್ ಅಪೂರ್ಣವೆಂಬ ವಾದ

ಪ್ರ: ನನಗೊಬ್ಬ ಶಿಯಾ ಮಿತ್ರನಿದ್ದ. ಆತ ಪವಿತ್ರ ಕುರ್‌ಆನ್ ಅಪೂರ್ಣವೆಂದೂ ಅಹ್ಲ್ ಬೈತ್‌ನ ಕುರಿತು ಮೂಲ ಕುರ್‌ಆನ್‌ನಲ್ಲಿದ್ದ 360 ಸೂಕ್ತಿಗಳು ನಾಪತ್ತೆಯಾಗಿವೆಯೆಂದೂ ವಾದಿಸುತ್ತಾನೆ, ಇದು ನಿಜವೇ?

ಉ: ಅಪ್ಪಟ ಸುಳ್ಳು. ಇಂತಹ ವಾದವು ಲೋಕ ಮುಸ್ಲಿಮರ ಒಮ್ಮತಾಭಿಪ್ರಾಯಕ್ಕೆ ತದ್ವಿರುದ್ಧ ವಾದವು. ಕುರ್‌ಆನ್ ಪರಿಪೂರ್ಣವಲ್ಲ ಎಂದು ವಾದಿಸುವವನು ಇಸ್ಲಾಮ್‌ನ ವ್ಯತ್ಯಸದಿಂದ ಹೊರ ಹೋಗುತ್ತಾನೆ. ಸರ್ವ ಶಕ್ತನೂ ಸರ್ವಜ್ಞನೂ ಆದ ಅಲ್ಲಾಹನೇ ಸ್ವತಃ ಕುರ್‌ಆನ್‌ನ ಸಂರಕ್ಷಣೆಯ ಹೊಣೆ ಹೊತ್ತಿರುವಾಗ ಸಹಸ್ರಾರು ವರ್ಷಗಳಿಂದ ಯಾರ ಗಮನಕ್ಕೂ ಬಾರದ ಅಷ್ಟೊಂದು ಬೃಹತ್ ಪ್ರಮಾಣದ ಸೂಕ್ತಿಗಳು ನಾಪತ್ತೆಯಾಗಲು ಸಾಧ್ಯವಾದರೂ ಹೇಗೆ? ಅಲ್ಲಾಹ ಹೇಳುವುದು ನೋಡಿ: "ಖಂಡಿತವಾಗಿಯೂ ಈ ಭೋದನೆ (ಕುರ್‌ಆನ್)ಯನ್ನು ನಾವೇ ಅಪವಿರ್ಗಗೊಳಿಸುತ್ತೇವೆ ಮತ್ತು ದಿಟವಾಗಿಯೂ ನಾವೇ ಅದನ್ನು ಸಂರಕ್ಷಿಸಲಿದ್ದೇವೆ (15:9).

ಅಂತ್ಯದಿನದ ವರೆಗೂ ನೆಲೆಗೊಳಿರುವ ಕುರ್‌ಆನಿನ ಸುರಕ್ಷತೆಯ ಕುರಿತು ಯಾವುದೇ ಸಂದೇಹಕ್ಕೂ ಆಸ್ಪದವಿಲ್ಲದಂತೆ ಅಲ್ಲಾಹ ಲೋಕ ಜನತೆಗೆ ಭರವಸೆ ನೀಡಿದ್ದಾನೆ. ಹೀಗಿರುವಾಗ ಕುರ್‌ಆನ್ ಅಪೂರ್ಣ ಎಂದು ವಾದಿಸುವುದು ಇಸ್ಲಾಮಿನ ಅಡಿಪಾಯವನ್ನೇ ಧ್ವಂಸಗೊಳಿಸುವುದಕ್ಕೆ ಸಮಾನವಾಗಿದೆ. ಕಳೆದ 14 ಶತಮಾನಗಳಿಂದ ಪವಿತ್ರ ಕುರ್‌ಆನಿನ ಒಂದೇ ಒಂದು ಅಕ್ಷರ ಕೂಡಾ ಬಿಟ್ಟು ಹೋಗದೆ, ಬದಲಾಗದೆ ಯಥಾವತ್ತಾಗಿ ಉಳಿದಿರುವುದಕ್ಕೆ ಸ್ವತಃ ಕುರ್‌ಆನ್ ಗ್ರಂಥವೇ ಒಂದು ಉಜ್ವಲ ನಿದರ್ಶನವಾಗಿದೆ.

-ಶೈಖ್ ಮಹ್ಮೂದ್ ಅಹ್ಮದ್ ಕಾಶ್ಮೀರಿ

ಅಲ್ಲಾಹು ಗೌರವಿಸಿದ ಮುಹರ್ರಮ್ ಅಪವಿತ್ರವಾದುದು ಹೇಗೆ?

(5ನೇ ಪುಟದಿಂದ)

ಪ್ರಚಾರ ಮಾಡಿದರು. ಹಿಜ್ರಾ 61ನೇ ಮುಹರ್ರಮ್ ಹತ್ತರಂದು ಕರಬಲಾದಲ್ಲಿ ಪ್ರವಾದಿ(ಸ)ರ ಮೊಮ್ಮಗ ಹುಸೈನ್(ಸ)ರನ್ನು ಕ್ರೂರವಾಗಿ ವಧಿಸಲ್ಪಡುವುದರೊಂದಿಗೆ ಶಿಯಾ ವಿಭಾಗವು ಇನ್ನಷ್ಟು ಪ್ರಬಲವಾಯಿತು.

ಮುಹರ್ರಮ್ 10ರಂದು ಕರಬಲಾದಲ್ಲಿ ನಡೆದ ಹುಸೈನ್(ರ) ವಧೆಯನ್ನು ಶಿಯಾಗಳ ರಾಜಕೀಯ ಮತ್ತಿತರ ಉದ್ದೇಶಗಳಿಗಾಗಿ ದುರುಪಯೋಗಗೊಳಿಸಿದರು.

ಆ ದಿನವನ್ನು ಅವರು ಅಶುಭ ದಿನವನ್ನಾಗಿ ಆಚರಿಸಿದರು. ಎದೆಗೆ ಹೊಡೆಯುತ್ತ, ಚೂರಿ, ಬ್ಲೇಡುಗಳಿಂದ ದೇಹವನ್ನು ಗಾಯಗೊಳಿಸುತ್ತಾ ರಕ್ತ ಹರಿಸಿ ಬೊಬ್ಬಿಟ್ಟು ದುಃಖದ ದಿನವಾಗಿ ಕೊಂಡಾಡಿದರು. ಈಗಲೂ ಶಿಯಾಗಳು ಮುಹರ್ರಮ್ ಹತ್ತರಂದು

ಹಿಂಸಾತ್ಮಕ ಆಚರಣೆಯನ್ನು ನಡೆಸಿ ಹುಚ್ಚರಂತೆ ರಸ್ತೆಗಳಲ್ಲಿ ರಕ್ತ ಹರಿಸಿ ನರ್ತಿಸುವುದನ್ನು ಕಾಣಬಹುದು. ಇದು ಶಿಯಾ ಪಂಥದ ಕಡ್ಡಾಯ ಧರ್ಮಾಚರಣೆಯಾಗಿದೆ. ಶಿಯಾ ಪಂಥೀಯರು ಇಂದು ಸಹ ಜಗತ್ತಿನಾದ್ಯಂತ ಮುಹರ್ರಮ್ ತಿಂಗಳನ್ನು ನಹ್ಸ್ ಆಗಿ ಕಾಣುತ್ತಾರೆಲ್ಲ, ಮುಹರ್ರಮ್ ಹತ್ತರಂದು ವಿಶೇಷವಾಗಿ ತಮ್ಮ ಪಥಭ್ರಷ್ಟತೆಯನ್ನು ಎತ್ತಿ ತೋರಿಸುವ ಹಲವಾರು ಆಚರಣೆಗಳನ್ನು ನಡೆಸುತ್ತಾರೆ. ಉತ್ತರ ಭಾರತದ ಕೆಲವು ಶಿಯಾ ಕೇಂದ್ರಗಳಲ್ಲಿ ಒಂದನೇ ಖಲೀಫರಾದ ಅಬೂಬಕರ್(ರ) ಮತ್ತು ಎರಡನೇ ಖಲೀಫ ಉಮರ್(ರ)ರವರ ಹೆಸರು ಬರೆದ ಕೋಣಗಳನ್ನು ತಂದು ಬಹಿರಂಗವಾಗಿ ಕಡಿದು ಕೊಂದು "ಯಾಹುಸೈನ್" ಎಂದು ಕೂಗುತ್ತಾ ಎದೆಗೆ ಬಡಿದುಕೊಂಡು ಗೋರೆಯುತ್ತಾರೆ.

ಮುಹರ್ರಮ್ ಹತ್ತರ ವರೆಗಿನ ದಿನಗಳನ್ನು ಅಪಶಕುನದ

ದಿನಗಳಾಗಿ ಕಾಣುವ ಶಿಯಾ ವಿಶ್ವಾಸವನ್ನು ಸುನ್ನೀ ಪಂಥೀಯರು ಯಥಾವತ್ತಾಗಿ ಪಾಲಿಸುತ್ತಿದ್ದಾರೆ. ಕಬೀರ್‌ಗಳನ್ನು ಸಿಂಗರಿಸಿ ಪೂಜಿಸುವ ಕಬೀರ್ ಪೂಜೆ ಎಂಬ ಫೋರ ಶಿರ್ಕ್‌ನ ಸಂಪ್ರದಾಯವು ಶಿಯಾಗಳಿಂದ ಎರವಲು ಪಡೆದು ಕೊಂಡದ್ದಾಗಿದೆ. ಕಬೀರ್ ಪೂಜೆ ಎಂಬುದೂ ಮೂರ್ತಿ ಪೂಜೆಗೆ ಸಮಾನವಾಗಿದೆ. ಮುಹರ್ರಮ್ ಹತ್ತರ ಸಹಿತ ಕೆಲವು ಪ್ರತ್ಯೇಕ ದಿನ ಹಾಗೂ ಸಮಯಗಳಲ್ಲಿ ನಹ್ಸ್‌ನ್ನು ಕಂಡು ಹಿಡಿದು ಮೂರ್ತಿನೋಡುವ ಶಿಯಾ ನಿರ್ಮಿತ ಮೂಢ ನಂಬಿಕೆಯನ್ನು ತೊರೆದು ಇಸ್ಲಾಮಿನ ನೈಜ ವಿಶ್ವಾಸಗಳನ್ನು ಸ್ವೀಕರಿಸಿ ಅಲ್ಲಾಹನ ಮೇಲೆ ಪೂರ್ಣ ಭರವಸೆಯಿಟ್ಟರೆ ಎಲ್ಲಾ ದಿನಗಳು ಶುಭಕರವಾಗಲಿವೆ.



ಪ್ರೊ. ಪಿ. ಅಬ್ದುಲ್ಲಾ

ಕನ್ನಡಕ್ಕೆ ಇಬ್ನ್ ಮೊಹಿದ್ದೀನ್

ಒಳಿತು ಮತ್ತು ಕೆಡುಕುಗಳು

1. ಕೆಡುಕನ್ನು ನೀಗಿಸಿದರೆ:

وَعَنْ عُمَرَ رَضِيَ اللَّهُ عَنْهُ أَنَّهُ أَخَذَ مِنْ لَحْيَةٍ رَجُلٍ أَوْ رَأْسِهِ شَيْئًا، فَقَالَ الرَّجُلُ: صَرَفَ اللَّهُ عَنْكَ السُّوءَ، فَقَالَ عُمَرُ رَضِيَ اللَّهُ عَنْهُ: صَرَفَ اللَّهُ عَنَّا السُّوءَ مُنْذُ أَسْلَمْنَا، وَلَكِنْ إِذَا أَخَذَ عَنْكَ شَيْءٌ فَقُلْ: (أَخَذْتَ يَدَاكَ خَيْرًا). (ابن السَّيِّ)

ಉಮರ್(ರ)ರಿಂದ ವರದಿ: "ಅವರು ಒಬ್ಬರ ಗದ್ದೆ ಅಥವಾ ತಲೆಯಿಂದ (ಉಪದ್ರವಕಾರಿಯಾದ) ಏನನ್ನೋ ತೆಗೆದು ಬಿಡುತ್ತಿದ್ದರು. ಆಗ ಅವರು 'ಅಲ್ಲಾಹು ತಮ್ಮಿಂದ ಕೆಡುಕನ್ನು ನೀಗಿಸಲಿ' ಎಂದು. ಅದಕ್ಕೆ ಉಮರ್(ರ) ಹೇಳಿದರು: "ನಾವು ಇಸ್ಲಾಮ್ ಸ್ವೀಕರಿಸಿದಂದಿನಿಂದ ಅಲ್ಲಾಹು ನಮ್ಮಿಂದ ಕೆಡುಕುಗಳನ್ನು ನೀಗಿಸಿದ್ದಾನೆ. ಹಾಗಾಗಿ ತಮ್ಮಿಂದ ಉಪದ್ರವಕಾರಿಯಾದ ಏನಾದರೂ ನೀಗಿಸಲ್ಪಟ್ಟರೆ 'ತಮ್ಮ ಕೈಗಳಿಗೆ ಒಳಿತಾಗಲಿ' ಎಂದು ಹೇಳಿ" (ಇಬ್ನ್ ಮುನ್ಸಿ)

2. ಮೊದಲ ಬಾರಿ ಫಲಗಳನ್ನು ಕೊಯ್ಯುವಾಗ:

قَالَ أَبُو هُرَيْرَةَ رَضِيَ اللَّهُ عَنْهُ: كَانَ النَّاسُ إِذَا رَأَوْا أَوَّلَ الثَّمَرِ جَاؤُوا بِهِ إِلَى رَسُولِ اللَّهِ ﷺ، فَيَأْخُذُهُ رَسُولُ اللَّهِ ﷺ، قَالُوا: (اللَّهُمَّ بَارِكْ لَنَا فِي ثَمَرِنَا، وَبَارِكْ لَنَا فِي مَدِينَتِنَا، وَبَارِكْ لَنَا فِي صَاعِنَا، وَبَارِكْ لَنَا فِي مَدْنَانَا)، ثُمَّ يُعْطِيهِ أَصْغَرَ مَنْ يَحْضُرُ مِنَ الْوَلَدَانِ. (مسلم)

ಅಬೂಹುರೈರ(ರ)ರಿಂದ ವರದಿ: ಜನರು ಮೊದಲ ಬಾರಿ ಫಲೋತ್ಪನ್ನಗಳನ್ನು ಕಾಣುವಾಗ ಅದನ್ನು ರಸೂಲುಲ್ಲಾಹಿ(ಸ)ರಿಗೆ ತಂದು ಕೊಡುತ್ತಿದ್ದರು. ಆಗ ರಸೂಲುಲ್ಲಾಹಿ(ಸ)ರು ಹೇಳುತ್ತಿದ್ದರು: "ಓ ಅಲ್ಲಾಹ್, ನಮ್ಮ ಉತ್ಪನ್ನಗಳಲ್ಲಿ, ನಮ್ಮ ನಗರದಲ್ಲಿ, ನಮ್ಮ ಸಾಲಿ ಮತ್ತು ಮುದ್ದಾ(ಧಾನ್ಯದ ಎರಡು ಅಳತೆಗಳು)ಗಳಲ್ಲಿ ನಮ್ಮನ್ನು ನೀನು ಅನುಗ್ರಹಿಸು. ಬಳಿಕ ಅವರು ಅದನ್ನು (ಅಲ್ಲಿ) ಉಪ್ಪಿಸಿ ತಿರುಗುವವರ ಪೈಕಿ ಅತೀ ಕಿರಿಯ ಪ್ರಾಯದ ವ್ಯಕ್ತಿಗೆ ಕೊಡುತ್ತಿದ್ದರು" (ಮುಸ್ಲಿಮ್)

3. ಪರೋಪಕಾರ:

قَالَ رَسُولُ اللَّهِ ﷺ: الرَّاحِمُونَ يَرْحَمُهُمُ الرَّحْمَنُ، إِرْحَمُوا مَنْ فِي الْأَرْضِ يَرْحَمْكُمْ مَنْ فِي السَّمَاءِ. (الترمذي)

ರಸೂಲುಲ್ಲಾಹಿ(ಸ)ರು ಹೇಳಿದರು: "ಕರುಣೆ ತೋರಿಸುವವರೇ, ಪರಮ ದಯಾಮಯನು ನಿಮ್ಮೊಂದಿಗೆ ಕರುಣೆ ತೋರುವನು. ಆದುದರಿಂದ ಭೂಮಿಯಲ್ಲಿರುವವರಿಗೆ ನೀವು ಕರುಣೆ ತೋರಿಸಿರಿ, ಆಕಾಶದಲ್ಲಿರುವವನು ನಿಮಗೆ ಕರುಣೆ ತೋರುವನು" (ತಿರ್ಮಿಡಿ). ಸಕಲ ಜೀವಿಗಳಿಗೂ ಸಸ್ಯ ಲತಾದಿಗಳಿಗೂ ಕರುಣೆ ತೋರಿಸಬೇಕು.

4. 'ಅಲ್ಲಾಹು ನಿಮಗೆ ಕ್ಷಮಿಸಲಿ' ಎಂದು ಯಾರಾದರೂ ಹೇಳಿದರೆ

وَلَكَ (أَحْمَدُ، النَّسَائِي)

'ತಮಗೂ' ಎಂದು ಹೇಳಬೇಕು (ಅಹ್ಮದ್, ನಸಾಈ).

5. 'ನಾನು ಅಲ್ಲಾಹನಿಗಾಗಿ ತಮ್ಮನ್ನು ಪ್ರೀತಿಸುತ್ತೇನೆ' ಎಂದು ಯಾರಾದರೂ ಹೇಳಿದರೆ:

أَحَبُّكَ الَّذِي أَحْبَبْتَنِي لَهُ (أَبُو دَاوُد)

'ಯಾರಿಗಾಗಿ ತಾವು ನನ್ನನ್ನು ಪ್ರೀತಿಸುತ್ತೀರೋ ಅವನು ನಿಮ್ಮನ್ನು ಪ್ರೀತಿಸಲಿ'

(ಅಬೂದಾವೂದ್) ಎಂದು ಹೇಳಬೇಕು.

6. ಯಾರಾದರೂ ತನ್ನ ಸಂಪತ್ತಿನಿಂದ ಕೊಟ್ಟರೆ:

بَارَكَ اللَّهُ لَكَ فِي أَهْلِكَ وَمَالِكَ (البخاري)

"ತಮ್ಮ ಕುಟುಂಬದಲ್ಲಿ ಮತ್ತು ತಮ್ಮ ಸಂಪತ್ತಿನಲ್ಲಿ ಅಲ್ಲಾಹು ತಮ್ಮನ್ನು ಅನುಗ್ರಹಿಸಲಿ" (ಬುಖಾರಿ) ಎಂದು ಹೇಳಬೇಕು.

7. ಯಾರಾದರೂ ಹಣ ಸಾಲ ಕೊಟ್ಟರೆ:

بَارَكَ اللَّهُ فِي أَهْلِكَ وَمَالِكَ، إِنَّمَا جَزَاءُ السَّلْفِ الْحَمْدُ وَالْأَدَاءُ. (النسائي)

ತಮ್ಮ ಕುಟುಂಬ ಹಾಗೂ ತಮ್ಮ ಸಂಪತ್ತಿನಲ್ಲಿ ಅಲ್ಲಾಹು ತಮ್ಮನ್ನು ಅನುಗ್ರಹಿಸಲಿ. ನಿಶ್ಚಯವಾಗಿಯೂ ಸಾಲದ ಪ್ರತಿಫಲವು ಸ್ವಂತಿ ಹಾಗೂ (ಪಡೆದ ಸಾಲವನ್ನು) ಹಿಂತಿರುಗಿಸುವುದಾಗಿದೆ". (ನಸಾಈ).

8. ಯಾರಾದರೂ ಸಂತೋಷಗೊಳಿಸಿದರೆ:

الْحَمْدُ لِلَّهِ الَّذِي بِنِعْمَةِ تَمِّمِ الصَّالِحَاتِ (النبي والحاكم)

ತನ್ನ ಅನುಗ್ರಹದಿಂದ ಸಕಲ ಕಾರ್ಯಗಳನ್ನು ಪೂರ್ಣೀಕರಿಸುವ ಅಲ್ಲಾಹನಿಗೆ ಸರ್ವಸ್ತುತಿ.

9. ದೌರ್ಭಾಗ್ಯ ಬಾಧಿಸಿದವರನ್ನು ಕಾಣುವಾಗ:

عَنِ النَّبِيِّ ﷺ قَالَ: مَنْ رَأَى مُبْتَلًى فَقَالَ: (الْحَمْدُ لِلَّهِ الَّذِي عَافَانِي مِمَّا ابْتَلَاكَ بِهِ، وَفَضَّلَنِي عَلَى كَثِيرٍ مِمَّنْ خَلَقَ تَفْضِيلًا) - لَمْ يَصِبْهُ ذَلِكَ الْبَلَاءُ. (الترمذي)

ಪ್ರವಾದಿ(ಸ)ರು ಹೇಳಿದರು: "ಯಾರಿಗಾದರೂ ದೌರ್ಭಾಗ್ಯವೇನಾದರೂ(ಕೇಡು) ಬಾಧಿಸಿದ್ದನ್ನು ಕಂಡಾಗ 'ನಿಮಗೆ ಬಾಧಿಸಿದ್ದರಲ್ಲಿ ನನ್ನನ್ನು ರಕ್ಷಿಸಿದ ಮತ್ತು ಅವನು ಸೃಷ್ಟಿಸಿದವುಗಳ ಪೈಕಿ ಹೆಚ್ಚಿನವುಗಳಿಗಿಂತ ನನ್ನನ್ನು ರಕ್ಷಿಸಿದ ಮತ್ತು ಅವನು ಸೃಷ್ಟಿಸಿದವುಗಳ ಪೈಕಿ ಹೆಚ್ಚಿನವುಗಳಿಗಿಂತ ನನ್ನನ್ನು ಅನುಗ್ರಹಿಸಿದ ಅಲ್ಲಾಹನಿಗೆ ಸರ್ವಸ್ತುತಿ' ಎಂದು ಹೇಳಿದವನಿಗೆ ಆ ಕೇಡು ಬಾಧಿಸದು" (ತರ್ಮಿಡಿ).

10. ಸವಾರಿ ಮೃಗವು ಮುಗ್ಧರಿಸಿದಾಗ:

عَنْ رَجُلٍ قَالَ: كُنْتُ رَدِيفَ النَّبِيِّ ﷺ، فَعَثَرَتْ دَابَّتُهُ، فَقُلْتُ: تَعَسَ الشَّيْطَانُ، فَقَالَ: لَا تَقُلْ: تَعَسَ الشَّيْطَانُ، فَإِنَّكَ إِذَا قُلْتَ ذَلِكَ تَعَظَمَ حَتَّى يَكُونَ مِثْلَ الْبَيْتِ، وَيَقُولُ: بِقَوْتِي، وَلَكِنْ قُلْ: (بِاسْمِ اللَّهِ)، فَإِنَّكَ إِذَا قُلْتَ ذَلِكَ تَصَغُرَ حَتَّى يَكُونَ مِثْلَ النَّبَابِ. (أبو داود والنسائي وابن السني وأحمد)

ಆಯುತಾರ(ರ)ರಿಂದ ವರದಿ: "ನಾನು ಪ್ರವಾದಿ(ಸ)ರವರ ಹಿಂದಿನಿಂದ ಸವಾರಿ ಮಾಡುತ್ತಿದ್ದೆ. ಆಗ ನನ್ನ ಸವಾರಿ ಮೃಗವು ಮುಗ್ಧರಿಸಿತು. ಆಗಲೇ ನಾನು 'ಶೈತಾನನು ಮುಗ್ಧರಿಸಲಿ' ಎಂದೆ. ಆಗ ಅವರು(ಸ) ಹೇಳಿದರು: ಶೈತಾನನು ಮುಗ್ಧರಿಸಲಿ ಎಂದು ಹೇಳಬಾರದು. ಏಕೆಂದರೆ ನೀನು ಹಾಗೆ ಹೇಳಿದರೆ ಅವನು(ಶೈತಾನನು) ಒಂದು ಮನೆಯಷ್ಟು ಹಗ್ಗವನ್ನು ಮತ್ತು ಅದು ನನ್ನ ಶಕ್ತಿಯಿಂದ ಎಂದು ಹೇಳುವನು. ಹಾಗಾಗಿ 'ಬಿಸ್ಮಿಲ್ಲಾಹ್' ಎಂದು ಹೇಳು. ಏಕೆಂದರೆ ನೀನು ಹಾಗೆ ಹೇಳಿದರೆ ಅವನು ಒಂದು ನೋಡದಷ್ಟು ಕುಗ್ಗುವನು' (ಅಬೂದಾವೂದ್, ನಸಾಈ, ಇಬ್ನ್ ಮುನ್ಸಿ, ಅಹ್ಮದ್).

11. ಕೇಡನ್ನು ಕಂಡಾಗ:

الْحَمْدُ لِلَّهِ عَلَى كُلِّ حَالٍ. (ابن ماجه)

ಎಲ್ಲಾ ಸ್ಥಿತಿಯಲ್ಲೂ ಸರ್ವಸ್ತುತಿ ಅಲ್ಲಾಹನಿಗೆ.

12. ಅಪಶಕುನ:

وَأَمَّا الطَّيْرَةُ فَقَالَ مُعَاوِيَةُ بْنُ الْحَكَمِ رَضِيَ اللَّهُ عَنْهُ: قُلْتُ يَا رَسُولَ اللَّهِ، مِنْ رَجُلٍ يَطْطِرُونَ. قَالَ: ذَلِكَ شَيْءٌ تَجِدُونَهُ فِي صُدُورِكُمْ فَلَا يَصْدُقُكُمْ. (مسلم)

ಅಪಶಕುನಗಳ ಕುರಿತು ಮುಅವಿಯತುಬ್‌ನುಲ್ ಹಕಂ(ರ) ಹೇಳುತ್ತಾರೆ: "ಅಲ್ಲಾಹನ ರಸೂಲರೇ (ಕೆಲವು ವಿಷಯಗಳಲ್ಲಿ) ಅಪಶಕುನವನ್ನು ದರ್ಶಿಸುವ ಕೆಲವರು ನಮ್ಮಲ್ಲಿದ್ದಾರೆ" ಎಂದು ಹೇಳಿದ. ಅವರು ಹೇಳಿದರು: "ಅದು ನಿಮ್ಮ ಮನಸ್ಸಿನ ಊಹನೆಗಳಾಗಿವೆ. ಅದು ನಿಮ್ಮನ್ನು ನಿಮ್ಮಿಂದನ್ನಾಗಿ ಮಾಡದಲಿ" (ಮುಸ್ಲಿಮ್).

(11ನೇ ಪುಟಕ್ಕೆ)

ನಿಮಗಿಂತ ಮುಂಚೆ ಗತಿಸಿ ಹೋದವರ ಮಾದ ರಿಯು
ನಿಮಗೂ ಬಂದುಬಿಡದೆ ನಿಮಗೆ (ನಿರಾಯಾಸವಾಗಿ) ಸ್ವರ್ಗ
ಪ್ರವೇಶಿಸಬಹುದೆಂದು ನೀವು ಭಾವಿಸಿದ್ದೀರಾ? ಸಂಕಷ್ಟ, ಗಳೂ
ತೊಂದರೆಗಳೂ ಅವರನ್ನು ಬಾಧಿಸಿದ್ದವು. (ಮಾತ್ರವಲ್ಲ) ಸಂದೇಶ
ವಾಹಕರೂ ಅವರೊಂದಿಗೆ ಸತ್ಪ್ರತ್ಯಾಸಿಗಳೂ "ಅಲ್ಪಾಹನ
ಸಹಾಯ ಯಾವಾಗ ಬಂದೀತು" ಎಂದು ಹೇಳುವಷ್ಟರ ಮಟ್ಟಿಗೆ
ಅವರು ನಡುಗಿಸಲ್ಪಟ್ಟಿದ್ದರು. ತಿಳಿಯಿರಿ! ಅಲ್ಪಾಹನ ಸಹಾಯವು
ಸಮೀಪದಲ್ಲೇ ಇದೆ. (2:214) ●



ಅಧ್ಯಾಯ - 3 ಆಲ್ ಇಮ್ರಾನ್

ಒಟ್ಟು ಸೂಕ್ತಗಳು: 200

ಮುಹಮ್ಮದ್ ಅಮಾನಿ ಮೌಲವಿ

ಪ್ರಕಟಿತ ಸೂಕ್ತಗಳು: 70, 71, 72, 73

يَا مَلِكُ الْكِتَابِ لِمَ تَكْفُرُونَ بِآيَاتِ اللَّهِ وَأَنْتُمْ تَسْتَهْزِئُونَ 70

يَا مَلِكُ الْكِتَابِ لِمَ تَكْفُرُونَ الْحَقَّ بِالْبَيِّنَاتِ وَتَكْفُرُونَ الْحَقَّ وَأَنْتُمْ تَعْلَمُونَ 71

وَقَالَتْ طَائِفَةٌ مِّنْ أَهْلِ الْكِتَابِ الْإِسْلَامُ إِلَهُ الْكَافِرِينَ إِنَّا أَنْزَلْنَاهُ عَلَى الْكَافِرِينَ آمَنُوا وَجَهَ النَّهَارِ وَكَفَرُوا وَآخَرَهُ لَعَلَّهُمْ يَرْجِعُونَ 72

وَلَا تُؤْمِنُوا إِلَّا بِنِعْمَةِ رَبِّكُمْ فَانِ الْهُدَى هُدَى اللَّهِ أَنْ يُؤْتِيَ أَحَدٌ مِّنْكُمْ مَّا أُوتِيْتُمْ أَوْ يُجْزَوْكُمْ عِنْدَ رَبِّكُمْ قُلْ إِنْ الْفَضْلُ بِيَدِ اللَّهِ يُؤْتِيهِ مَنْ يَشَاءُ 73
وَاللَّهُ وَاسِعٌ عَلِيمٌ 73

ಸಾಕ್ಷ್ಯ ವಹಿಸುತ್ತಿದ್ದೀರಿ وَأَنْتُمْ	ನೀವಾದರೋ	ಅಲ್ಲಾಹನ ಸಂದೇಶಗಳನ್ನು ಲ್ಲಾಹ್	ನೀವೇಕೆ ನಿಷೇಧಿಸುತ್ತೀರಿ لِمَ تَكْفُرُونَ	ಓ ಗ್ರಂಥದವರೇ يَا مَلِكُ الْكِتَابِ
ಸತ್ಯವನ್ನು الْحَقَّ	ಮತ್ತು ನೀವು ಮುಚ್ಚಿಡುತ್ತೀರಿ وَتَكْفُرُونَ	ಅಸತ್ಯದೊಂದಿಗೆ بِالْبَيِّنَاتِ	ಸತ್ಯವನ್ನು الْحَقَّ	ನೀವೇಕೆ ಬೆರಸುತ್ತೀರಿ لِمَ تَكْفُرُونَ
				ಓ ಗ್ರಂಥದವರೇ يَا مَلِكُ الْكِتَابِ
				ತೀಳಿದಿರುತ್ತೀರಿ وَتَكْفُرُونَ
				ನೀವಾದರೋ وَأَنْتُمْ
ವಿಶ್ವಾಸವಿಟ್ಟವರಿಗೆ عَلَى الْكَافِرِينَ	ಅವತೀರ್ಣಗೊಂಡಿರುವುದರಲ್ಲಿ إِنَّا أَنْزَلْنَاهُ	ನೀವು ವಿಶ್ವಾಸವಿಡಿ آمَنُوا	ಗ್ರಂಥದವರ ಪೈಕಿ مِّنْ أَهْلِ الْكِتَابِ	ಒಂದು ಪಂಗಡದವರು طَائِفَةٌ
		ಮತ್ತು ಹೇಳುತ್ತಾರೆ قَالَتْ		
ಅವರು ಮರಳುವವರು يَرْجِعُونَ	ಅವರು ಆಗಲೂಬಹುದು لَعَلَّهُمْ	ಅದರ ಕೊನೆಯಲ್ಲಿ وَآخَرَهُ	ಮತ್ತು ನೀವು ನಿಷೇಧಿಸಿ وَتَكْفُرُونَ	ಹಗಲಿನ ಆರಂಭದಲ್ಲಿ وَنِزْلَهُ
ನಿಜವಾದ ಮಾರ್ಗದರ್ಶನ هُدًى	ಹೇಳಿರಿ قُلْ	ನಿಮ್ಮ ಧರ್ಮವನ್ನು دِينَكُمْ	ಅನುಸರಿಸುವವರು يَتَّبِعُونَ	ಯಾರ ಹೊರತು وَلَا يُؤْمِنُوا
ಮತ್ತು ನೀವು ನಂಬಬೇಡಿ وَلَا تُؤْمِنُوا				
ಅದು ನಿಮಗೆ ನೀಡಲ್ಪಟ್ಟಿದೆ قَدْ أَنْزَلْنَاهُ	ಯಾವುದರ ಹಾಗೆ مَّا	ಬೇರೆ ಯಾರಿಗಾದರೂ أَحَدًا	ನೀಡಲ್ಪಡುವುದರಿಂದ تَنْزِيلًا	ಅಲ್ಲಾಹನ ಮಾರ್ಗದರ್ಶನವಾಗಿದೆ هُدًى
ಅಲ್ಲಾಹನ ಕೈಯಲ್ಲಿದೆ فِي يَمِينِهِ	ನಿಶ್ಚಯವಾಗಿಯೂ ಅನುಗ್ರಹವು الْفَضْلُ	ಹೇಳಿರಿ قُلْ	ನಿಮ್ಮ ಪ್ರಭುವಿನ ಬಳಿ رَحْمَةً	ಅಥವಾ ಅವರು ನಿಮ್ಮೊಂದಿಗೆ أَوْ يُجْزَوْكُمْ
ವಾದ ಮಾಡುವುದರಿಂದ ವಾದ ಮಾಡುವುದರಿಂದ				
ಬಲ್ಲವನಾಗಿದ್ದಾನೆ وَيُؤْتِيهِ مَنْ يَشَاءُ				
ಅವನಿಚ್ಛಿಸಿದವರಿಗೆ وَمَنْ يَشَاءُ				
ಅವನು ಅದನ್ನು ನೀಡುತ್ತಾನೆ وَيُؤْتِيهِ مَنْ يَشَاءُ				

70. ಓ ಗ್ರಂಥದವರೇ, ನೀವು ಅಲ್ಲಾಹನ ಸಂದೇಶ (ಪಟನ)ಗಳನ್ನೇಕೆ ನಿಷೇಧಿಸುತ್ತೀರಿ? ನೀವಾದರೋ (ಅವುಗಳಿಗೆ) ಸಾಕ್ಷ್ಯ ವಹಿಸುವವರಾಗುತ್ತೀರಿ.

71. ಓ ಗ್ರಂಥದವರೇ, ನೀವೇಕೆ ಸತ್ಯವನ್ನು ಅಸತ್ಯದೊಂದಿಗೆ ಬೆರಸುತ್ತಿದ್ದೀರಿ ಮತ್ತು ನೀವು ತೀಳಿದೂ ಮರೆ ಮಾಡುತ್ತೀರೇಕೆ?

72. ಗ್ರಂಥದವರಲ್ಲಿ ಒಂದು ಪಂಗಡದವರು "ನೀವು (ಈ) ವಿಶ್ವಾಸಿಗಳ ಮೇಲೆ ಅವತೀರ್ಣಗೊಂಡಿರುವುದರಲ್ಲಿ ಹಗಲಿನ ಆರಂಭದಲ್ಲಿ ವಿಶ್ವಾಸವಿಡಿ ಮತ್ತು ಅದರ ಕೊನೆಯಲ್ಲಿ ನೀವು (ಅದನ್ನು) ನಿಷೇಧಿಸಿ(ಹಾಗದಲ್ಲಿ) ಅವರು ಮರಳಲೂಬಹುದು" ಎನ್ನುತ್ತಾರೆ.

73. ಮತ್ತು ನೀವು "ನಿಮ್ಮ ಧರ್ಮವನ್ನು ಅನುಸರಿಸುವವರನ್ನಲ್ಲದೆ (ಬೇರೆ ಯಾರನ್ನೂ) ನಂಬಬೇಡಿರಿ." (ಎಂದೂ ಅವರು ಹೇಳುತ್ತಾರೆ.) (ಪ್ರವಾದಿಯವರೇ) ಹೇಳಿರಿ: "ನಿಶ್ಚಯವಾಗಿಯೂ ಅಲ್ಲಾಹನ ಮಾರ್ಗದರ್ಶನವೇ (ನಿಜ) ಮಾರ್ಗದರ್ಶನ." (ಅವರು ಹೇಳಿದರು) ನಿಮಗೆ ಕೊಡಲ್ಪಟ್ಟಂತಹದನ್ನು ಇನ್ನಾರಿಗಾದರೂ ಕೊಡಲಾಗುವುದೆಂದಾಗಲಿ, ನಿಮ್ಮ ಪ್ರಭುವಿನ ಬಳಿ ಅವರು ನಿಮ್ಮೊಂದಿಗೆ ವಾದ ಮಾಡುವರೆಂದಾಗಲಿ (ನೀವು ಭಾವಿಸಬೇಡಿರಿ). ಹೇಳಿರಿ: "ನಿಶ್ಚಯವಾಗಿಯೂ ಅನುಗ್ರಹಗಳು ಅಲ್ಲಾಹನ ವಶದಲ್ಲಿವೆ. ಅವನು ಅದನ್ನು ತಾನಿಚ್ಛಿಸಿದವರಿಗೆ ದಯೆ ಪಾಲಿಸುತ್ತಾನೆ. ಅಲ್ಲಾಹ ವಿಶಾಲನೂ ಎಲ್ಲವನ್ನೂ ಅರಿಯುವವನೂ ಆಗಿರುತ್ತಾನೆ."

ಸ್ವರ್ಗಯಾತ್ರೆಗೊಂದು ದಾರಿವಿವರ

(9ನೇ ಪುಟದಿಂದ)

13. ಜನರ ಉಪದ್ರವಗಳನ್ನು ಭಯಪಟ್ಟರೆ:

(مُسلِم) اللَّهُمَّ اكْفِنِيهِمْ بِمَا شِئْتَ.

"ಓ ಅಲ್ಲಾಹ್, ನೀನಿಚ್ಛಿಸಿದಂತೆ ನೀನು ನನ್ನನ್ನು ಅವರ ವಿರುದ್ಧ ಸಾಕಾಗುವಂತೆ ಮಾಡು (ಮುಸ್ಲಿಮ್)."

14. ಯಾರೊಂದಿಗಾದರೂ ಬೇಡದ ಮಾತನ್ನಾಡಿ ಬಿಟ್ಟರೆ:

اللَّهُمَّ فَاصِلًا مِّنْ مَّوَدَّةِ الْكَافِرِينَ أَلَيْسَ لَكَ قُرْبَىٰ إِلَّا يَوْمَ الْقِيَامَةِ.

(البخاري ومسلم)

"ಸತ್ಯ ವಿಶ್ವಾಸಿಗಳಿಗೆ ನಾನು ಕೆಟ್ಟ ಮಾತನ್ನಾಡಿದವರಿಗೆ ಅಂತ್ಯ ದಿನದಂದು ನೀನು ಒಂದು ಬಲಿಕರ್ಮದ ಪ್ರತಿಫಲ ನೀಡು" (ಮುಸ್ಲಿಮ್).

15. ನೋವು ಅನುಭವಗೊಂಡಾಗ:

بِسْمِ اللَّهِ ثَلَاثَ مَرَّاتٍ. اَعُوْذُ بِاللَّهِ وَقُدْرَتِهِ مِنْ شَرِّ مَا أَجِدُ وَأُحَاذِرُ. (مُسلِم)

"ಅಲ್ಲಾಹನ ನಾಮದಿಂದ (ಮೂರು ಬಾರಿ) ನಾನು ಕಾಣುತ್ತಿರುವುದರ ಮತ್ತು ನಾನು ಭಯ ಪಡುತ್ತಿರುವುದರ ಕೇಡುಗಳಿಂದ ಅಲ್ಲಾಹನಲ್ಲಿ ಮತ್ತು ಅವನ ಸಾಮರ್ಥ್ಯದಲ್ಲಿ ನಾನು ರಕ್ಷಣೆ ಯಾಚಿಸುತ್ತೇನೆ" (ಮುಸ್ಲಿಮ್).

16. ಭಯಪಟ್ಟರೆ: (البخاري) لَا إِلَهَ إِلَّا اللَّهُ.

"ಅಲ್ಲಾಹನ ಹೊರತು ಬೇರಾವ ಆರಾಧನಾ ಇಲ್ಲ" (ಬುಖಾರಿ).

17. ಅದ್ಭುತಕರವಾದ ಏನಾದರೂ ಸಂಭವಿಸಿದರೆ:

سُبْحَانَ اللَّهِ. (البخاري)

"ಅಲ್ಲಾಹ ಮಹಾ ಪರಿಶುದ್ಧನು" (ಬುಖಾರಿ).

(ಮುಂದುವರಿಯುವುದು)

Name & Address:

PAVITHRA SANDESHA*Kannada Fortnightly*

Polymer House, 2nd Floor, Nellikai Road, Mangalore - 575 001

Regd. With RNI No.: 63987/96

Postal Regd. No. KA/SK/MNG/160/2012-2014

Licence to Post without prepayment.

WPP/SK/MNG-104/2012-2014

Posted at Head Post Office, Mangalore.

Posting Date: 13th & 28th of Every Month
Publication Date: 10th & 25th of Every Month

ವಾಟ್ಸಾಪ್ ಸಂದೇಶ ಕಾಲಂ



“ಇಸ್ಲಾಮಿನ ಪ್ರಾರಂಭಿಕ ಹಂತದಲ್ಲಿ ಅಂದರೆ ಜನರು ವಿಗ್ರಹ ಮತ್ತು ಗೋರಿಗಳನ್ನು ಆರಾಧನೆಯಲ್ಲಿ ಗಳಿಸುತ್ತಿದ್ದ ಮಾದಿ ಪೂಜಿಸುತ್ತಿದ್ದ ಸಮೀಪ ಕಾಲದಲ್ಲಿ ಗೋರಿ ಸಂದರ್ಶನವು ವಿರೋಧಿಸಲ್ಪಟ್ಟಿತ್ತು. ಇಸ್ಲಾಮ್ ಬಲಗೊಂಡಾಗ ಮತ್ತು ಜನರ ಹೃದಯದಲ್ಲಿ ವಿಶ್ವಾಸವು ಬಲವಾಗಿ ನೆಲೆಯೂ ರಿದಾಗ ಹಾಗೂ ಗೋರಿಯಾರಾಧನೆ ಮತ್ತು ಅದರದೇಗಿನ ನಮಾಝ್‌ನಿಂದ ಅವರು ನಿರ್ಭಯರಾದಾಗ, ವಿರೋಧವು ನೀಗಿಸಲ್ಪಟ್ಟಿತು. (ಪ್ರವಾದಿ(ಸ)ರವರು ಗೋರಿ ಸಂದರ್ಶನಕ್ಕೆ ಅನುಮತಿ ನೀಡಿದರು) ಯಾಕೆಂದರೆ ಖಂಡಿತವಾಗಿಯೂ ಗೋರಿ ಸಂದರ್ಶನವು ಪರಲೋಕವನ್ನು ಛ್ವಾಸಿಸುತ್ತದೆ ಮತ್ತು ಐಹಿಕ ವಿರಕ್ತಿಯನ್ನುಂಟು ಮಾಡುತ್ತದೆ” (ಬುಹಾರಿಗೆ ಬರೆದ ವ್ಯಾಖ್ಯಾನ ಗ್ರಂಥವಾದ ಉಮ್ಮು ತೌಫಾರಿಯಲ್ಲಿ ಅಲ್ತಾಮ ಬದ್ರದ್ದೀನ್‌ನಿಂದ Vol:8, Page: 70)


التَّهْنِي عَنْ زِيَارَةِ الْقُبُورِ إِنَّمَا كَانَ فِي أَوَّلِ الْإِسْلَامِ عِنْدَ قُرْبِهِمْ بَعَادَةُ الْأَوْدَانِ وَالْحَادِ الْقُبُورِ مَسَاجِدَ، فَلَمَّا اشْتَحَكَمَ الْإِسْلَامُ وَقَوِيَ فِي قُلُوبِ النَّاسِ، وَأَمِنَتْ بَعَادَةُ الْقُبُورِ وَالصَّلَاةُ إِلَيْهَا، نَسِيَ النَّهْيُ عَنْ زِيَارَتِهَا، لِأَنَّهَا تَذَكُّرُ الْآخِرَةِ وَتَرْهَدُ فِي الدُّنْيَا



يَا أَيُّهَا الَّذِينَ آمَنُوا أَفَوَ أَنْتُمْ لَا تَذَكَّرُونَ
الْكَافِلُ وَيُحَازِرُ عَلَيْهَا مَلَائِكَةٌ يُنَادُوا لَهُمْ لِأَنْ يُصَلُّوا
اللهُ مَا مَرَّكُمْ بِهِ وَفَعَلُوا مَا يُؤْمَرُونَ
ಓ ಸತ್ವವಿಶ್ವಾಸಿಗಳೇ, ನಿಮ್ಮನ್ನೂ ನಿಮ್ಮ ಕುಟುಂಬದವರನ್ನೂ ಒಂದು (ಘೋರ) ಅಗ್ನಿಯಿಂದ ರಕ್ಷಿಸಿಕೊಳ್ಳಿರಿ. ಅದರಲ್ಲಿ ಉರಿಸಲ್ಪಡುವುದು ಮಾನವರು ಮತ್ತು ಶಿಲೆಗಳಾಗಿವೆ. ಅದರ ಮೇಲೆ (ಕಾವಲುಗಾರರಾಗಿ) ಕೂರಿದ ಸ್ವಭಾವಿಗಳೂ ಕಠೋರರೂ ಆದ ಮಲಕಗಳಿರುವರು. ಅವರೊಡನೆ ಆಚ್ಛಾಸಿಸುವುದರಲ್ಲಿ ಅವರು ಅಲ್ಪಾಹಸನೊಡನೆ ಅಮಿ ಛೇಯತೆ ತೋರುವುದಿಲ್ಲ. ಅವರೊಡನೆ ಆಚ್ಛಾಸಿಸಲಾಗುವುದನ್ನು ಅವರು ಮಾಡುತ್ತಾರೆ. (ಪ. ಕುರ್‌ಆನ್ 66x8)




ಓ ಸತ್ವವಿಶ್ವಾಸಿಗಳೇ, ನಿಮ್ಮ ಅಲ್ಪಾಹಸ ಕಡೆಗೆ ಪಶ್ಚಾತ್ತಾಪ ಪಡೆರಿ. ನಿಷ್ಕಳಂಕವಾದ ಪಶ್ಚಾತ್ತಾಪ. (ಹಾಗೆ ಮಾಡಿದರೆ) ನಿಮ್ಮ ಪ್ರಭು ನಿಮ್ಮ ಕೆಡುಕುಗಳನ್ನು ನಿಮ್ಮಿಂದ ಮುಚ್ಚಿ(ಟ್ಟು) ನಿಮಗೆ ಕ್ಷಮೆ ನೀಡಬಹುದು ಮತ್ತು ನಿಮ್ಮನ್ನು ತಳೆದಾಗದಿಂದಾಗಿ ನದಿಗಳು ಪ್ರವಹಿಸುತ್ತಿರುವ ಸ್ಥಗೋದ್ಯಾನಗಳಲ್ಲಿ ಪ್ರವೇಶಿಸಬಹುದು.....
(ಪ. ಕುರ್‌ಆನ್ 66x8)



عَنْ أَبِي سَعِيدٍ الْخُدْرِيِّ (رضي الله عنه) قَالَ: قَالَ رَسُولُ اللَّهِ (ﷺ): تَسْتَعْمَلُونَ شَيْءَ مَنْ كَانَ قَبْلَكُمْ شَيْئًا بَشِيرًا وَذَرَأًا بِذِرَاعٍ حَتَّى لَوْ دَخَلُوا جَحْرًا ضَبَّ لَدَحْلُومُهُمْ، فَلَمَّا: يَا رَسُولَ اللَّهِ الْيَهُودُ وَالنَّصَارَى؟ قَالَ: فَعَمْرُو؟

ಅಬೂ ಸಳಾದಿ(ರ)ಮಿದ್ನೀ(ರ)ರವರಿಂದ: ಪ್ರವಾದಿ(ರ)ರವರು ಹೇಳಿದರು: “ಖಂಡಿತವಾಗಿಯೂ ನೀವು ಗತ ಸಮುದಾಯಗಳ ಸಂಪ್ರದಾಯಗಳನ್ನು ಗೇಣಿಗೆ ಗೇಣಾಗಿ, ಮೊಳಕೆ ಮೊಳವಾಗಿ ಅನುಸರಿಸಲಿರುವಿರಿ. ಎಲ್ಲಿಯ ವರೆಗೆಂದರೆ ಅವರು ಗೋಸುಂಬೆಯ ಬಿಲದೊಳಗೆ ಹೊಕ್ಕರೆ ನೀವು ಕೂಡಾ ಅದನ್ನು ಪ್ರವೇಶಿಸುವಿರಿ”. ನಾವು ಕೇಳಿದವು: “ಓ ಅಲ್ಪಾಹಸ ಸದೇಶವಾಹಕರೇ, ಅವರು ಯಹೂದ ಮತ್ತು ಕ್ರೈಸ್ತರೇ?” ಪ್ರವಾದಿ(ರಸ)ರವರು ಹೇಳಿದರು: “ಅವರಲ್ಲದೆ ಮತ್ತಿನ್ನಾರು?” (ಬುಹಾರಿ)



ಅವರು ಏನು ಮಾಡುತ್ತಿದ್ದರೋ ಅದನ್ನು ಮಾಡಿರಿ ಮತ್ತು ನೀವು ಅಲ್ಪಾಹಸವನ್ನು ಅವರ ಸಂಜ್ಞೆ ಮಾಡಿಕೊಂಡು ಅನುಸರಿಸಿರಿ. ನೀವು ಪಕ್ಕದ ಭಾಗವನ್ನು ತೋರುವಿರಿ ಮತ್ತು ನಿಮ್ಮ ಲೋಪವು (ಮಾಡು) ಹೋಗುವುದು. ನೀವು ತಾಳೆ ಮಾಡಿರಿ, ಖಂಡಿತವಾಗಿಯೂ ಅಲ್ಪಾಹಸ ತಾಳೆ ಮಾಡುವವರೊಂದಿಗಿರುವಿರಿ.
(ಪ. ಕುರ್‌ಆನ್ 8x46)



ಅಮ್ಮ 2014



ಅಮ್ಮ 1956

ಯಾರು ದಿನರಾತ್ರಿಗಳಲ್ಲಿ 12 ರಕಅತ್ ಸುನ್ನತ್ ನಮಾಝ್ ನಿರ್ವಹಿಸುತ್ತಾರೋ ಅವರಿಗಾಗಿ ಸ್ವರ್ಗದಲ್ಲಿ ಒಂದು ಭವನವನ್ನು ನಿರ್ಮಿಸಲಾಗುವುದು. ರೋಹರಿನ ಮೊದಲು 4 ನಂತರ 2, ಮಗ್ರಿಬ್‌ನ ಬಳಿಕ 2, ಇರಾದ ಬಳಿಕ 2, ಫರುಶಿನ ಮೊದಲು 2. (ತಿರ್ಮುದಿ 415)



ಕರುಣೆ

“ಯಾರು ಬರಬೇರೆ ಕಡೆಗೆ ತೊಡಗುವುದಿಲ್ಲವೋ ಅವರ ಮೇಲೆ ಅಲ್ಪಾಹಸ ಕಡೆಗೆ ಕೋರಲಿ”
-ಪ್ರವಾದಿ ಮಹದ್ವಾರ್(ರ)